

గెడారంగారావు

వజ్రాల వేట

సుజనశ్రీ

బిరువుగా అడుగులు వేసుకుంటూ ఆ వ్యక్తి గేటుని సమీపించాడు. గేటు అవతల పెద్ద కాటన్ మిల్ ఉంది. దాదాపు అయిదారు వందల మంది అందులో పని చేస్తుంటారు.

గేటు దగ్గరున్న గూర్ఖా అతడి కళ్ళలోకి తీక్షణంగా చూశాడు. ఆగంతకుడు ఆరడుగుల ఎత్తున్నాడు. మాసిన గడ్డం, ఎర్రని కట్టూ, ఖాఖి ప్యాంటూ, మాసి మరకలైన బూడిదరంగు యూనిఫారం చొక్కాలో బికారిలా కనుపించాడు.

“ఏం?” గుర్రుగా అతడి వంక చూశాడు గుర్రా.

“సుబ్రమణ్యంలో పనుంది నా పేరు లక్ష్మణరావు!”

అన్నాడు ఆ వ్యక్తి గూర్ఖాతో.

“నువ్వేం దొరవా? ఇక్కడ కొచ్చేవాళ్ళంతా సుబ్రమణ్యం పేరే చెబుతారు, అంతకన్న తక్కువవాళ్ళను కలవటం తమ హోదాకు లోకువ అన్నట్టు! తీరా లోపలకు వదిలే, ఉద్యోగం కావాలంటారు! ఇక్కడేం ఖాళీ లేవు, వెళ్ళు, వెళ్ళు!” గూర్ఖా నురుసుగా మాట్లాడాడు, గేటుకి తగిలించి ఉన్న ‘నో పేకన్సి’ బోర్డు చూపిస్తూ.

“నేను ఉద్యోగానికి రాలేదు, నేనూ, ఈ మిల్ మేనేజింగ్ డైరెక్టర్ సుబ్రమణ్యం ఇద్దరూ క్లాస్ మేట్స్ ము. అతణ్ణి చూసిపోవాలని వచ్చాను.”

గూర్ఖా నమ్మలేనట్టుగా అతడి వంక ఎగాదిగా చూశాడు.

నల్లరంగు కారు వస్తూండడం చూసి, “ప్రక్కకు తప్పకొ! అయ్యగారొస్తున్నారు!” అంటూ గేటు బార్లా తెరిచాడు గూర్ఖా.

కారు గేట్లోకి వచ్చింది. గూర్ఖా సెల్యూట్ చేశాడు. కుదుపుతో కారు ఆగిపోయింది. స్టేరింగ్ ముందు కూర్చున్న వ్యక్తి లక్ష్యణరావు వంక ఆశ్చర్యంగా చూశాడు.

“నమస్కారమండీ! నేను లక్ష్యణరావును. గుర్తున్నాననుకుంటాను. ఇంటర్మిడియేట్ లో మనం క్లాస్ మేట్స్ ము. మీ దర్శనం చేసుకుందామని వచ్చాను.” లక్ష్యణరావు కారులోకి వంగిచూస్తూ వినయంగా చెప్పాడు.

“అదే చూస్తున్నా! నువ్వు అవునా, కాదా అని అనుమానమేసింది! ఎన్నాళ్ళకెన్నాళ్ళకు చూశాను నిన్ను! రా! రా!” అంటూ సుబ్రమణ్యం ప్రక్కకు జరిగి డోర్ ని తెరిచాడు. పాత మిత్రుణ్ణి ఆప్యాయంగా ఆహ్వానించాడు.

లక్షణరావు కారెక్కాడు. మరికొద్ది క్షణాలలో అతడు ఎయిర్ కండిషన్ రూమ్ లో కూర్చుని డ్రింక్స్ సేవిస్తున్నాడు.

“మిమ్మల్ని కలుసుకోగలనో, లేనో అని భయపడుతూనే వచ్చాను సుబ్రమణ్యం గారూ!”

“అదేమిటోయ్? గారూ, గీరూ అంటూ! కాలేజీలో చదివే రోజుల్లోలాగ ఆప్యాయంగా సుబ్రమణ్యం అని పిలువు, మన పాత రోజుల్ని జ్ఞాపికి తెస్తూ.”

“మాలాంటి వాళ్ళకు అవన్నీ బ్రతికివున్న రోజులు. ఇప్పుడేం జీవించే ఉన్నా మృతుల క్రిందే లెక్క!” వేదాంతిలా పలికాడు లక్షణరావు.

“అన్నట్టు, నీవిప్పుడేం చేస్తున్నావ్?” సుబ్రమణ్యం అడిగాడు.

“డబ్బుకోసరం వెతుకుతున్నాను.”

సుబ్రమణ్యం పొట్ట చెక్కలయేలా నవ్వాడు. “మొత్తానికి పెద్ద విట్టే వేశావ్!” అంటూ మళ్ళి మరోసారి నవ్వాడు. “నీవేకాదు, ఈ దేశంలో ముప్పయి ఆరు కోట్ల మందీ తెల్లవారి లేస్తే, డబ్బుకోసం వెదకడమే చేస్తున్నారు. మంచి జోక్ వేశావ్ లక్షణా!” అంటూ తిరిగీ నవ్వాడు సుబ్రమణ్యం.

“అలాకాదుసార్! నాకిచ్చే డబ్బుకి వెయ్యిరెట్లు ప్రతి ఫలం చూపగలననే ధైర్యంతోనే వచ్చాను. మీరు నాకీ విషయంలో సహాయపడగలరనే అనుకుంటాను.”

“వీ మాత్రం కావాలేమిటి?”

“కనీసం యాభైవేలు!”

“అబ్బా! ఎందుకంత డబ్బు?”

“మీలాంటి అక్షాధికారులకు యాభైవేలు ఒక లెక్కలోది కాదని నాకు తెలుసు. అందుకు ప్రతిగా మీకు కొన్ని లక్షలూ, కోట్లూ విలువ చేసే బుట్టెడు వజ్రాలు దొరుకుతాయి!”

“ఏమిటి? వజ్రాలే? బుట్టెడా? ఎక్కడా? ఏమిటి?”
 సుబ్రమణ్యం ఆశ్చర్యంతో కళ్ళు పెద్దవిచేసి అడిగాడు.

“నేను ఓషియానోగ్రఫిలో పోస్టుగ్రాడ్యుయేట్ ని. భూగోళ శాస్త్రాన్ని జాగ్రఫీ అంటారు. అలాగే సముద్రాలూ, అవి ఉత్పన్నమయే విధానాలూ, చంద్రుడికీ సముద్రానికీ గల సంబంధం వీటన్నిటికీ సంబంధించినదే ఓషియానోగ్రఫి. ఒకసారి నేను రీసెర్చ్ పనిమీదే సముద్ర ప్రయాణం చేస్తున్నాను. సముద్రం మీద పెనుతుఫాను రేగింది. ఓడ గమ్యం తప్పి ఎటో వెళ్ళింది.

“తుఫాను తగ్గేసరికి మేమందరం ఓడతోసహా సురక్షితంగా నిలదొక్కుకోగలిగాం. అయితే తుఫానువల్ల మేం దోవ తప్పాం. అందుకని తిరిగి వెనక్కు మళ్ళించాం ఓడని.

“మేం లక్ష దీవులకు ఎనభైమైళ్ళ దూరంలో ఉన్నామని, అక్కడక్కడా ఎదురవుతూన్న అతి చిన్న దీవుల వలన తెలుసుకోగలిగాం. ఆ దీవులు ఒక్కొక్కటి మైలూ, రెండు మైళ్ళూ విస్తీర్ణం మాత్రమే ఉంటాయ్, మన వేపునదుల మధ్యలో ఇసుక తిన్నెల్లాగ! చాలా దీవుల్లో సంచారమే లేదు!

“ఆ ప్రాంతాల్లో జల రాక్షసులు ఆక్టోపస్ లు ఎక్కువగా ఉంటాయట. అక్కడి దీవులు నిర్మానుష్యంగా ఉండటానికీ అదిగూడ ఒక కారణం. మేం అక్కడ

నుంచి ఏ ప్రమాదానికీ లోనుకాకుండా, బయట పడ గలమా లేదా అని భయపడతున్నట్టుగానే, పెద్ద ఆక్టోపస్ మా ఓడని ఎదుర్కొంది.

“ఆక్టోపస్ కి ఎనిమిది కాళ్ళుంటాయి. ఒక్కొక్కాళు ఏనుగు తొండం పరిమాణంలో ఉంటాయి! మూడుకాళ్ళను ఓడలోకి జాపింది, అది నీళ్ళమీద తేలుతూ. ఓడలోని ప్రయాణీకులు హాహాకారాలు చేయసాగారు. ఓడ తాలూకు నావికులు గొడ్డళ్ళు పుచ్చుకొని దాని కాళ్ళను తెగనరికి వేస్తున్నారు. తెగిపోయిన కాలిని వెనక్కు లాక్కుంటూ, దానిస్థానే మరో కాలుని జాపుతోంది ఆక్టోపస్.

“అలా అరగంట యుదం జరిగింది. మానవ మేధస్సుకీ, ధైర్యసాహసాలకూ పశుబలంగల ఆక్టోపస్ కీ హోరాహోరీ పోరాటం జరిగాక, ఆక్టోపస్ ఓడిపోయి నీళ్ళలోకి జారు కుని, మునిగిపోయి, అదృశ్యమైపోయింది. అప్పటికి దాని కాళ్ళు అయిదు తెగిపోయాయి. తెగిపోయిన ఖండాలు డెక్ మీద అక్కడక్కడా పడి ఉన్నాయి.

“నేను ఆసక్తితో దాని కాలిని పరీక్ష చేయసాగాను. అదేసమయంలో ఓడలో నాతోబాటే ప్రయాణిస్తున్న చెనా వ్యాపారస్థుడు చింగ్ చా గూడ నేనున్న చోటికి వచ్చాడు.

“ఆక్టోపస్ తొండాన్ని అటూ ఇటూ త్రిప్పిచూశాను. నా కళ్ళు జిగేల్ మన్నాయి! తెగిపోయిన తొండానికి అతుక్కుని చిన్న వజ్రం ఎండలో మెరుస్తున్నది. అదేమిటో నేను గ్రహించే లోగానే చెనావాడు దాన్ని గభాల్న లాక్కున్నాడు.. వజ్రాన్ని తన జేబులో దాచేసుకుంటూ, “ఈ విషయం ఎక్కడన్నా బయటపెట్టావో, నీ ప్రాణాలు

దక్కవు!” అని నన్ను బెదిరించాడు. ఆ తర్వాత సముద్రం లోకి వంగి చూస్తూ నిలబడ్డాడు చాలాసేపు!

“జలరాక్షసి ఆక్టోపస్ శరీరానికి అంటుకుని వజ్రం రావటమేమిటా అని నేనూ తలబ్రద్దలు కొట్టుకుని ఆలోచించాను. ఎంతకీ నాకు ఆ మర్మమేమిటో అంతు చిక్కలేదు. ముత్యపు చిప్పలోంచి ముత్యాలూ, పగడాలూ పుట్టినట్టుగా ఆక్టోపస్లో వజ్రాలు ఉద్భవిస్తాయా? అది అసంభవం!

“అయితే ఆ విషయం ఆలోచించటానికి వీలేకుండా నాకు మరో బెడద వచ్చి పడింది. చెనావాడు నన్ను చంపటానికి ప్రయత్నాలు చేయసాగాడు. డెక్మిద ఉన్నప్పుడు నన్ను సముద్రంలోకి త్రోయబోయాడు. ఇంకొసారి ఒంటరిగా చూసి వీక పిసకబోయాడు.

“వజ్రం గురించి ఎవరికీ చెప్పనన్నాను గదా! ఇంకా ఎందుకు నాపై కక్ష?” అని వాణ్ని నిలవేసి అడిగాను.

“నీవు అతి నిగూఢమైన రహస్యాన్ని చూశావ్! అది నీతోనే అంతమైపోవాలి!” అన్నాడు చెనావాడు.

“అదేమిటో చెప్పరాదూ? విని నిశ్చింతగా ఛస్తాను.”

“మూడు సంవత్సరాల క్రితం చెనానుంచి సిలోన్ కి ఒక వ్యాపార నౌక బయలుదేరింది. అందులో నిజానికి వ్యాపార సరుకుకన్న, బంగారమూ, వజ్రాలూ మొదలైనవి రవాణా అవుతున్నయ్. సిలోన్ లో ఉగ్రవాదులు విప్లవాన్ని రేకెత్తించే ప్రయత్నంలో ఉన్నారు. వారికి సహాయంగా ధనం పంపిణీ అవుతోంది ఆ నౌకలో. అయితే ఆ ఓడ గమ్యాన్ని చేరలేదు. ఈ ఓడ రాకను నమ్ముకుని, సిలోన్ లో తిరుగుబాటు లేవదీయటం, సిరిమావో ప్రధానమంత్రి ఆ ఉద్యమాన్ని అణచివేయటం జరిగిందనుకో! అది వేరే

విషయం! ఆ ఓడను సముద్రపు దొంగలు కొల్లగొట్టారని తెలిసింది. ఆ సమయంలో ఓడ కెప్టెన్ వజ్రాల మాటను, గోనె సంచీడు వజ్రాలను సముద్రంలో జారవిడిచాడట; ఎవరూ చూడకుండా, ఈ ఆపద గడిచాక తిరిగి తెచ్చుకోవచ్చని. అతడు తర్వాత ఆ ప్రదేశాన్ని కనుక్కోలేక పోయాడట, ఎంత వెదకినా! ఇప్పుడు ఈ ఆల్టోపస్కి ఆతుక్కున్న వజ్రాన్ని చూస్తే, ఇక్కడే ఈ ప్రాంతాల్లోనే ఆ వజ్రాలు సాగర గర్భంలో దాగి ఉండాలని అర్థమై తోంది. నేను మళ్ళీ తగిన సాధన సంపత్తితో ఈ ప్రాంతాలకు వచ్చి వాటిని దొరకపుచ్చుకుంటాను. ఈ విషయంలో నీవు నాకు ప్రత్యర్థిలా తోచావు. అందుకే నీవు బ్రతికి ఉండటం నాకు ఇష్టం లేదు” అని ముగించాడు చెనావాడు.

“అయ్యా! నా కంతటి శక్తిసామర్థ్యాలు లేవు! నేనో చిన్న రిసెర్చ్ చేస్తున్న ప్రభుత్వోద్యోగిని మాత్రమే! సముద్రంమీద రిసెర్చ్ చేస్తున్నాను! ఈ విషయంలో మీకు ఏమాత్రం అడ్డు తగలను! నన్ను ప్రాణాలతో వదలండి!” అని అర్థించాను.

చెనావాడికి నా మాటల్లో గురి కుదిరినట్టుంది. వాడు నా జోలికి రాలేదు తర్వాత! ఎందుకైనా మంచిదని, తర్వాత పోర్టులో ఓడ దిగేశాను, చెప్పా చెయ్యకుండా!”

లక్ష్మణరావు తన కథను ముగించాడు.

సుబ్రమణ్యం సిగరెట్ ని ఆర్పి ఏష్ట్రేలో పడేశాడు.

“అయితే ఆ వజ్రాలు ఏ ప్రాంతంలో ఉండేదీ నీవు చాలా బాగా గుర్తుపెట్టుకున్నావన్నమాట!” సిగరెట్ ని యేష్ట్రేలో పడేస్తూ అడిగాడు సుబ్రమణ్యం.

“అవును! బాగా గుర్తుపెట్టుకున్నాను. ఈ పని చాలా కష్టసాధ్యమనీ, ఖర్చుతో కూడుకున్న పని అనీ నాకు తెలుసు. అందుకే నా బాల్యమిత్రుల్లో అధిక ధనవంతుడైవరా అని ఆలోచించిన మీదటే నీ దగ్గరకు వచ్చాను. ఇందులో ఇంకా అనర్థం కూడా వుంది. ఆ వజ్రలను వెదికి, దొరక పుచ్చుకు నేందుకు చాలా వ్యయమవుతుంది. అదృష్టం వుంటే వజ్రాలు దొరికితే కోటిశ్వరులమై పోతాము! మన రాత బాగుండక అవి దొరక లేదూ, యాభైవేలూ సముద్రం పాలు కావాల్సిందే! ఆమాత్రం నష్టాన్ని లక్ష్యపెట్టనివాడే ఈ పనిలోకి దిగాలి. అంతటి శక్తి సామర్థ్యాలు నీకున్నాయనే నా అభిప్రాయం!”

సుబ్రమణ్యం మరో సిగరెట్ వెలిగించాడు. రెండు నిమిషాలు చకచక దమ్ము లాగాడు.

“వీలైతే ఆ వజ్రాలు చెనావాడికి అందగూడదనే నా ఆశయం. త్వరలోనే వాడు మరో నాకను కుదుర్చుకుని మందీ మార్బులంతో వస్తాడని నా అభిప్రాయం! వాడికన్న మనం ఎంత ముందుగా పోతే అంత మంచిది!”

“వాడు ఓడలో రావాలన్నా పది పదిహేను రోజులు పడుతుంది కదూ?”

“అవును! మనం ఈ లోపలే అక్కడికి చేరుకోవాల్సి వుంటుంది” లక్ష్యణరావు తలూపాడు.

సుబ్రమణ్యం మాట్లాడలేదు. నోట్లో సిగరెట్ పూర్తిగా కాలిపోయాక అన్నాడు. “బాంబేలో నా స్నేహితుడొకడున్నాడు. అతడికి రెండు నౌకలున్నాయి. ఫ్లయింగ్ బోట్ ఉంది!”

“ఫ్లయింగ్ బోటే? అంటే అది చూడడానికి విమానం

లాగే వుంటుంది కదూ? అది అటు గాలిలోనూ ఎగురగలదు, ఇటు నీళ్ళలోనూ తేలుతూ ప్రయాణించగలదు కదూ?”

“క రెక్ట్! అందులో వెళితే ఒక్క రోజులోనే చేరుకోవచ్చు!”

“అంటే మీరీ పథకానికి ఒప్పుకున్నట్టేగా?”

“అక్షరాలా అంటే! రేపు మనం బాంబేకు ప్రయాణమవుదాం! ఇక పోతే మన అన్వేషణ విజయమంతమై, వజ్రాలు దొరికితే, మనం ఏవిధంగా వాటాలు పంచుకోవాలి?” సుబ్రమణ్యం తను వ్యాపారస్థు డ్దునిపించుకున్నాడు.

“నీ ఇష్టప్రకారమే! పోనీ, పెట్టుబడి, సాధన సౌకర్యాలూ నువ్వే సమకూరుస్తున్నావ్ గనుక మూడువంతులు నీవే తీసుకుని, నాకు నాలుగోవంతు వాటా ఇవ్వండి చాలు!”

“ఓ కే! ఒప్పుకున్నాను ప్రియమైన నే స్తమా!” అంటూ సుబ్రమణ్యం కుర్చీలోంచి లేచి, చేయి చాపి, లక్ష్మణ రావుతో కరచాలనం చేశాడు.

2

మర్నాడే సుబ్రమణ్యం తన కంపెనీ వ్యవహారాలు చూసుకుని ప్రయాణానికి సిద్ధమయ్యాడు. ఈ లోపలే అతడు ఫోన్ లో మాట్లాడి బాంబేలోని ప్రసిద్ధ నాకా వ్యాపారస్థుడివద్ద ఫ్లయింగ్ బోట్ ని మాట్లాడుకున్నాడు.

అయితే ఫ్లయింగ్ బోట్ కొద్దిగా రిపేరులో వుండటం వలన బాంబేనుంచి వాళ్ళ ప్రయాణం కొంత ఆలస్యం అయేలా తోచింది.

“పోనీ ఒక పని చేస్తే బాగుంటుంది. ఈ లోపల మనం

వర్తమానం పంపిన చోటికి దాన్ని రమ్మంటే సరిపోతుంది!”
అన్నాడు లక్ష్మణరావు.

“అదీ నిజమే! మనం ఇంకా ఇంకా ఆలస్యం చేస్తే, ఈ లోగా మన ప్రత్యర్థి చింగ్ చే మనకన్న ముందుగా ఆక్కడికి చేరగలడు. అన్నట్టు మనం వెళ్ళాల్సిన ఆ ద్వీపం పేరేమిటన్నావ్?”

“ఆ ద్వీపం చంద్రద్వీపం, మూన్ ఐలెండ్ కి ప్రక్కనే వుంటుంది. దాని పేరు ఏమిటంటే, దాని పేరు...”

“పోనీలే గుర్తులేకపోతే! దాన్ని మనం వజ్రాలదీవి అని ఉదహరిద్దాం! ఆ ప్రాంతాల్న మనకు సహాయంగా ఎవరై నా ఉన్నారా? అంటే గైడ్స్ గా గానీ, లేక మనకు వండిపెట్టడం ఇట్లాంటి పనులు చేసేందుకు!”

“లేకేం? చెనావాడి బాధపడలేక నేను చంద్రద్వీపం లోకి దిగేశాను నాకలోంచి. ఆ ద్వీపంలో ఉన్న రోజుల్లో ఆక్కడి ఆటవికుల్లో కొందరితో స్నేహం చేసుకున్నాను. అందులో ఇద్దరు భార్యాభర్తలున్నారు. అతడి పేరు బటూవా! అతడి భార్య పేరు గుర్తులేదు కానీ, ఆ పేరుకి చంద్రముఖి అని అర్థం వస్తుంది. వాళ్ళిద్దరికీ లక్షదీవుల్లో తెలీని ప్రదేశం అంటూ లేదు. ఇద్దరూ గజ ఈతగాళ్ళు గూడా!”

“సరే అయితే రేపే మన ప్రయాణం! ఫ్లయింగ్ బోట్ సిద్ధమయ్యాక చంద్రద్వీపానికి రమ్మని కబురు పెడతాను.”

మర్నాడు ఒక స్టీమర్ లో బొంబాయి నుంచి బయలు దేరారు, సుబ్రమణ్యం, లక్ష్మణరావులు చంద్ర ద్వీపానికి. వారితో పాటు ఇంకా సుబ్రమణ్యం ఆ ప్తమిత్రులు ఛటర్జీ, మురుగేశన్ లు గూడా ఉన్నారు. నలుగురూ చాలా ఉత్సాహంగా ఉన్నారు.

చంద్ర ద్వీపం ఒక్కటే ఆ చుట్టుపట్ల దీవుల్లోకెల్లా
 కొంచెం నాగరికతను సంతరించుకున్నది. ఆ దోవంటే
 వెళ్ళే నాకలు అక్కడే లంగరు వేస్తుంటయ్, మంచినీళ్ళు
 నింపుకోవటానికి.

అందువల్ల ఆ ద్వీపంమీద నాలుగైదు బార్ -కమ్-రెస్టా
 రెంట్ లు వెలిసినయ్. లక్ష్మణరావు, అతడి మిత్రులూ
 చంద్ర ద్వీపం చేరుకుని ఒక రెస్టారెంట్ లో దిగారు.

ఆ ద్వీపం మరొకందుకు గూడా ప్రసిద్ధి. ఆటవిక జాతు
 ల్లోని యువకుల్ని ఓడ సరంగులకి దాస్యానికై ఆమ్మే
 స్తుంటారు. పదిహేను సంవత్సరాలు వచ్చాయంటే, ఆ
 యువకుడి తల్లిదండ్రులే వాణ్ని ఆమ్మకానికి చంద్ర
 ద్వీపానికి తీసుకువస్తారు. ఒక ఏడాది, రెండేళ్ళు అని
 గడువు నిర్ణయించుకుని, ఆ కుర్రవాణ్ని ఓడల్లో చాకిరి
 చేసేందుకు ఆమ్మేసి, అందుకు ప్రతిఫలంగా పొగాకూ,
 సిగరెట్లూ, మద్యమూ ఇలాంటివి తీసుకుంటారు ఓడ
 సరంగునుంచి.

3

లక్ష్మణరావు అండ్ పార్ట్ రెస్టారెంట్ -కమ్-బార్ లో
 కూర్చుని రమ్ సేవిస్తున్నారు. దూరంగా కనబడే సముద్ర
 తీరాన ఆటవికులు గుంపులుగుంపులుగా చేరి ఏదో చర్చించు
 తోవటాన్ని చూశారు. బేరర్ ని పిలిచి “ఏమిటా తోలా
 వాలం?” అని అడిగాడు లక్ష్మణరావు.

“రెండు తోజుల క్రితం చైనా వాడొకడు వచ్చాడు.
 వాడి ఓడలో పని చేయించుకునేందుకు బటూవా అనే
 యువకుణ్ని బలవంతంగా ఎత్తుకుపోయారట. వాడితోసం
 ఆటవికులు గలాభా చేస్తున్నారు” బేరర్ చెప్పాడు.

“అరె! బటూవానే ఎతుకుపోయారా? వాడులేం దే క్షణం గూడా పని జరగదే ఎలాగ?” లక్ష్మణరావు కలవర పడాడు.

“అలా కంగారు పడితే ఎలాగ? ఈ ప్రదేశాలకు వచ్చాక దేనికయినా సిద్ధపడే వుండాలి. అయితే ముందు బటూవాని ఆ చింగ్ చాగాడి చేతుల్లోంచి రక్షించాలి మనం! అవునా?” సుబ్రమణ్యం నింపాదిగా అన్నాడు.

“అవును! అంతే!” మురుగేశన్ సమరించాడు.

“మన ప్లయింగ్ బోల్ రాగానే, డేగలా ఆకాశంలో ఎగురుకుంటూ, ఆ చెనావాడి నొకను వెదికి పట్టుకుందాం. ఆ తర్వాత బటూవా మన చేతిలోకి వచ్చినట్టే!” అన్నాడు ఛటర్జీ.

వాళ్ళ మాటల్ని వింటూ అక్కడే నిలబడిన బేరర్ పెదవి విరిచాడు. “అది చాలా కష్టం సార్! యముడి చేతిలోబడ్డ మనిషి తిరిగి బ్రతకవచ్చునేమూగానీ, చింగ్ చా చేతిలోబడ్డ మనిషి బ్రతికుండగా బయట పడలేడు” అన్నాడు.

బార్ లో కూర్చున్న మనుష్యులు పెద్దగా మాట్లాడుకుం న్నారు. చేపల మార్కెట్ లోకన్న ఆధ్యాన్నంగా వుంది అక్కడ జరిగే రణగొణ ధ్వని.

మరో నూతన వ్యక్తి బార్ లో అడుగుపెట్టాడు. అతడు కనుపించేటంతోనే బార్ అంతా క్షణకాలం నిశ్శబ్దం అయిపోయింది.

సుబ్రమణ్యం ఈ హఠాత్పరిణామానికి కారణం ఏమిటా అని చుట్టూ చూశాడు.

బేరర్ కళ్ళతోనే సంజ్ఞ చేస్తూ “అతడే చెనా వ్యక్తి, చింగ్ చా!” అన్నాడు మెల్లగా.

తన రాకతో బార్ లో కలిగిన మార్పుల గర్విస్తూ
తీవిగా నడుచుకుంటూ లోపలకు వచ్చాడు చింగ్ చా.

అటుప్రక్క, ఇటుప్రక్క వున్న టేబుల్స్ ముందరున్న
వ్యక్తుల ముఖాల్లోకి గ్రుచ్చి చూస్తూ నడుస్తున్నాడు
చింగ్ చా.

అతడు బేరర్ దగ్గరకు వచ్చి ఆగిపోయాడు. బేరర్ ని
నఖశిఖ పర్యంతం చూశాడు. బేరర్ ఆటలా వణికి
పోయాడు.

“ఏరా పందివెధవా? నిన్న సాయంత్రం నా నౌక
చుట్టూ తిరుగాడుతున్నావ్! ఒళ్ళు కొవ్వెక్కిందా?”

“లే... లేదు సార్! నేను రానేలేదు సార్?” బేరర్
లబో దిబో మన్నాడు.

చింగ్ చా అందర్నీ ఆకర్షించేలా తన ప్రతాపాన్ని
చూపించాలి. అందుకే బేరర్ ని ఎన్నుకుని అతడితో
కల్పించుకుని జగడం పెట్టుకున్నాడు.

“నాతోనే అబద్ధమాడతావురా!” అంటూ చింగ్ చా
పిడికిలి బిగించి బేరర్ పొట్టలో గుద్దాడు.

బేరర్ బాధతో మెలికలు తిరిగాడు. బార్ లో అందరూ
ఊపిరిబట్టి చూస్తున్నారు. ఈ రోజు బేరర్ వారి అనడం
ఖాయం అనుకున్నారు. అంతేకానీ ఎవరికీ చింగ్ చాని
ఆటంక పరచటానికి దమ్ములు లేకపోయాయి.

చింగ్ చా వికటంగా నవ్వుతూ మళ్ళీ మరోదెబ్బ కొట్ట
టానికి ఉద్యుక్తుడయ్యాడు.

కూర్చున్న చోటినుంచి లేచాడు సుబ్రమణ్యం.

“ఏయ్! ఏమిటి గోల! అతడు మాకు డ్రింక్స్ సర్వీ
చేయటానికి వచ్చాడు! మా ఆనందానికి నీ అంతరాయ

“మేమిటి?” చింగ్ చౌ కళ్ళలోకి నూటిగా చూస్తూ కర్కశంగా అన్నాడు.

చింగ్ చౌ గుర్రుగా చూశాడు. “మిస్టర్! నీవు మాట్లాడకుండా కూర్చో!” ఆజ్ఞాపిస్తూ అన్నాడు.

“నీవు చెప్పినట్టు చేసేటందుకు, నీ క్రింద బానిసను కాదు!”

తనలో ఇంత ధైర్యంగా ఎదురు పలికే నూతన వ్యక్తిని చూసి చింగ్ చౌ ఒక్కక్షణం తెలబోయాడు.

“ఏయ్! నే నెవరో తెలుసా?” అన్నాడు చింగ్ చౌ మళ్ళీ.

“తెలియకేం బాగా తెలుసు! నీ వెవరివో, ఇక్కడకు ఎందుకొచ్చావో బాగా తెలుసు! నీ పేరు చింగ్ చౌ ఈ దీవులన్నీ నీ బాబు సంపాదించినట్టుగా అహంభావంతో ఉంటావని గూడ తెలుసు!” సుబ్రమణ్యం కోపంగా చూశాడు.

“అంతే కాదు! నా తడాఖా గూడా తెలుసుకో బాగా!” అంటూ చింగ్ చౌ చేయిని కోటు జేబులోకి పోనిచ్చాడు. మరుక్షణంలో తళతళలాడే కత్తి బయటకు వచ్చింది.

సుబ్రమణ్యం టేబుల్ మీదున్న గ్లాసుని అందుకున్నాడు. అందులోని విస్ వాటర్ ని చింగ్ చౌ ముఖంమీద కుమ్మరించాడు. చింగ్ చౌ కళ్ళు గట్టిగా మూసుకుని, రెండో చేతిని ముఖానికి అడ్డం పెట్టుకున్నాడు.

అతడు మళ్ళీ కళ్ళు తెరిచేలోపలే సుబ్రమణ్యం అతడి డొక్కలో బలంగా గుద్దాడు. చింగ్ చౌ బ్యాలెన్స్ తప్పి వెనక్కి వాలిపోయాడు. పడిపోతూ దాపునే వున్న టేబుల్ ను గట్టిగా పట్టుకున్నాడు. కానీ అతడి బరువుకి

తేబిల్ తిరగబడింది. దానిమీదున్న పాత్రలు ఒరిగిపోయి చింగ్ చా మీదకు కారినయ్.

“అహా! ఎంత నైస్ గా కొట్టావ్!” ఎవరో సుబ్ర మణ్యాన్ని మెచ్చుకున్నారు.

మరికొందరు పెద్దగా నవ్వారు. అక్కడున్న వారం దరికీ చింగ్ చా ఎంత క్రూరుడో బాగా తెలుసు. అయినా అందరూ అతడికి భయపడి వూరుకున్నారు. ఈనాటికి చింగ్ చాకి బుద్ధి చెప్పగలిగిన వ్యక్తి తారసపడ్డందుకు అక్కడున్నవారంతా ఆనందిస్తున్నారు.

చింగ్ చా చేతిలోంచి పడిపోయిన కత్తిని అందుకు న్నాడు సుబ్రమణ్యం.

“ఉపయోగించటం చేత కానివాళ్ళ దగ్గర ఇలాంటి కత్తులు వుండగూడదు. అది తెలుసుకో!” అంటూ కత్తిని మడిచి, చింగ్ చా కోటు జేబులో జారవిడిచాడు.

చింగ్ చా ముఖం తుడుచుకుంటూ, తూలుతూ లేచాడు. అతడి కళ్ళు కోపంతో ఎర్రబడినయ్. ఆ చూపుల్లో ద్వేషం నిండి వుంది.

ఒక్క క్షణం సుబ్రమణ్యంను క్రూరంగా చూసి, చింగ్ చా పెద్ద పెద్ద అంగ లేసుకుంటూ అక్కడుంచి బయటకు వెళ్ళిపోయాడు.

4

బార్ లోంచి తమ రూమ్ కేసి వస్తూండగా లక్ష్మణ రావు అన్నాడు: “ఆ దుర్మార్గుడితో మనం కయ్యం పెట్టు కోకుండా వుండాల్సింది. ఇక అడుగడుగున మనకూ వాడికి పోరాటమే.”

“ఏడిశాడు. మనతో పోటీకి వాడు చాలడని ఇదో

“హెచ్చరిక వాడికి!” సుబ్రమణ్యం గర్వంగా అన్నాడు.

మరునాడుదయానికి ఫ్లయింగ్ బోట్ వచ్చి చేరింది అక్కడకు.

అప్పటికే చింగ్ చౌ నాక ప్రయాణమే పోయింది. తనకు అవమానం జరిగిన రాత్రే అతడు లంగరెత్తేసి వెళ్ళి పోయాడు.

ఫ్లయింగ్ బోట్ లో లక్ష్మణరావు, సుబ్రమణ్యం, చటర్జీ మురుగేషన్ లు బయలుదేరారు.

మూడు గంటలు ఆకాశ మార్గాన ప్రయాణించాక, ఓ చిన్న ద్వీపం కనుపించింది వారికి.

“అదే వజ్రాల దీవి. ఈ దీవినుంచి ఉత్తర దిశగా ఎనిమిది మైళ్ళు సముద్రంలో పోతే, వజ్రాలున్న ప్రాంతం వస్తుంది” లక్ష్మణరావు చెప్పాడు.

క్రమేపీ ఫ్లయింగ్ బోట్ దీవికి చేరువ కాసాగింది. ఆ దీవి చంద్రద్వీపంకంటే ఇంకా చిన్నది. తీరాన కొబ్బరి ఆకులతో కప్పబడిన పాకలు అర్ధవృత్తాకారంలో ఉన్నయ్యాయి. దీవి మధ్యలో కొబ్బరి తోటల మధ్య ఇంకా గుడిసెలు ఉన్నయ్యాయి.

“మన ఫ్లయింగ్ బోట్ ని ఇక్కడ నీళ్ళమీదకు దించండి. ఈ ప్రాంతంలో సముద్రంలో కొండరాళ్ళేవీ ఉండవు. కనుక మనం ఇక్కడే లంగరు వేయచ్చు.”

ఫ్లయింగ్ బోట్ ఒకసారి దీవినరతా చుట్టి వచ్చింది.

“ఆహా! భూతల స్వర్గంలా ఉంది” అని అక్కడి వాతావరణాన్ని మెచ్చుకున్నాడు చటర్జీ.

ఫ్లయింగ్ బోట్ నీళ్ళ మీదకు దిగింది నెమ్మదిగా. అప్పటికే ఆటవికులు పోగయారు తీరంలో. వింతగా చూస్తున్నారు ఫ్లయింగ్ బోట్ కేసి.

“ఈ ప్రాంతాల్లోకి విమానాలు రాలేదల్లె వుంది. వింతగా చూస్తున్నారు మనకేసి” మురుగేశన్ అన్నాడు. లక్ష్మణరావు వాళ్ళకేసి చెయ్యి ఊపుతూ ఏదో అరిచాడు ఆటవిక భాషలో.

ఆటవికులు అతణ్ణి గుర్తించారు. నవ్వుతూ చేతులు ఊపుతూ కేరింతలు కొట్టసాగారు.

మరికొందరు పడవలేసుకుని ఫ్లయింగ్ బోటు దగ్గరకు వచ్చేశారు. ఫ్లయింగ్ బోటుకి లంగరు వేసి, లక్ష్మణరావు పడవలోకి మారాడు. తమ వెంట తెచ్చిన లగేజీలోంచి సిగరెట్ ప్యాకెట్లు తీసి ఆటవికులకందరకూ పంచాడు. వాళ్ళ అనందానికి అంతు లేదు.

ఆ రాత్రి గుడిసెల మధ్య ప్రదేశంలో నెగళ్ళు మంట వేశారు. వాటి చుట్టూ ఆటవికులు ఆడా మగా నృత్యం చేస్తూ, అతిధులకు వేడుక చేశారు. ఆ తర్వాత విందు జరిగింది.

“లక్ష్మణా! మొత్తానికి ఈ ఆటవికుల్నుంచి మంచి స్నేహాస్నే సంపాదించావ్! నిన్నో మహానాయకుడి క్రింద చూస్తున్నారు” అంటూ నవ్వాడు సుబ్రమణ్యం.

లక్ష్మణరావు ఏదో చెప్పబోయాడు. కానీ అంతలోనే మరో ఆటవికుడు అక్కడికి పరుగెత్తుకు వచ్చాడు. రొప్పుతూ, రోజుతూ, వాళ్ళ భాషలో ఆటవికుల నాయకుడికి ఏదో చెప్పాడు. నాయకుడు ఆతృతగా కళ్ళు పెద్దవి చేసుకుని వింటున్నాడు.

లక్ష్మణరావు నాయకుడి వంక చూశాడు. “ఏం జరిగింది? ఏమిటి అతడు చెప్పేది?” అని అడిగాడు.

“చింగ్ చా నాక లంగరు వేసిందట ఈ దీవి ఒడ్డునే” నాయకుడు నింపాదిగా చెప్పాడు.

తింటున్న భోజనం వదిలేసి లేచాడు సుబ్రమణ్యం. “పదండి! వాడి అంతు తేల్చి ‘బటూవా’ని విడిపిద్దాం” అన్నాడు ఆవేశంగా.

“అది అంత తేలిక పని కాదు. తీరం వెంబడే పోతే పది మైళ్ళన్నా పోవాలి!”

“అది చుట్టూ తిరిగి వెళ్ళే త్రోవ. అంతకన్నా, దీవి మధ్యగా అడ్డం పడిపోతే పోలా!”

“ఆ సని చాలా కష్టం. దారి సరిగా లేదు సరిగదా, పొదలూ, గుట్టలూ అడ్డం ఉన్నయ్. పెగా తోడేళ్ళ బెడద ఒకటి! అలా అడ్డం పడిపోతే, ప్రాణాలతో చెలగాట మాడడమే సుమా!” నాయకుడు అభ్యంతరం చెప్పాడు.

“రాత్రిపూట ఆ దోవంట పోవడం మంచిది కాదంటున్నారు గదా? పోనీ తెల్లారాక బయలుదేరిపోదాం!” మురుగేశన్ తన అభిప్రాయం వెలిబుచ్చాడు.

“అదేం కుదరదు. మనం ఇప్పుడే పోదాం! రాత్రిపూట అయితే, ఈ దీవుల్లో నరసంచారం ఉండదని, చింగ్ చా నిశ్చింతగా, అప్రమత్తతో ఉంటాడు. అలాంటప్పుడే, వాడిపై అకస్మాత్తుగా మెరుపుదాడి చేసి, బటూవాని విడిపించుకోగలం.”

లక్ష్మణరావు, మురుగేశన్, చటర్జీ వీరి కలిసి గూడ సుబ్రమణ్యం అభిప్రాయం నచ్చలేదు. కానీ ఆ క్షణంలో సుబ్రమణ్యంలోని ఆవేశం, ఉద్వేగం చూస్తూంటే అతడు ఎవర్నీ లక్ష్యపెట్టేవాడిలా కనుపించలేదు.

చింగ్ చా మీద మెరుపు దాడి చేసేందుకు సమాయత్తమైనారు. ఆటవికుల్ని పదిమందిని సాయం తీసుకున్నారు. ఆ పదిమంది దగ్గర విషంలో ముంచిపెట్టిన బాణాలూ,

క తులూ ఉన్నయ్. శత్రువు శరీరంలోకి దిగబడంగానే రక్తం తడిసి ఎండిపోయిన విషం ద్రవంగా మారుతుంది. ఆ మనిషి క్షణాల్లోనే నీలం రంగులోకి మారిపోయి, పరలోకం చేరుకుంటాడు.

చంద్రముఖి గూడా ప్రయాణమైంది వారితో. సుబ్రమణ్యం అభ్యంతరం చెప్పాడు.

తన భర్తను ఎప్పుడెప్పుడు చూస్తానా అని ఆమె అత్రంగా ఉంది. ఆమె ఆడదైనా ఎంతో నేర్పుగలది, సామర్థ్యం గలది. ఆమె మనవెంట ఉన్నందువల్ల ఇబ్బంది ఏం ఉండదు. పైపెచ్చు ఉపయోగం కూడా!" అటవికుల నాయకుడూ లక్ష్మణరావు ఇద్దరూ వక్కాణించారు.

ఆ విషయం సుబ్రమణ్యానికి నచ్చలేదు. అయినా ఈ చిన్న విషయంమీద వాదోపవాదాలు పెట్టుకుని, తరన భర్తనలు చేస్తూ, కాలయాపన చేయటం ఇష్టంలేక, చంద్రముఖిని గూడ తమతో రావడానికి అనుమతించాడు.

నిర్మలాకాశంలో చంద్రుడు మందగొడిగా ప్రయాణిస్తున్నాడు. పిండారబోసినట్లు వెన్నెల విరగగాస్తున్నది.

రెల్లు దుబ్బులూ, పొదలూ, గుట్టలూ, పల్లపు ప్రదేశాల్ని ఎక్కతూ దిగుతూ ముందుకు పోతున్నారు. కొంతమంది అటవికులు ముందు దోవతీస్తుంటే, మరికొందరు వెనుక అండగా నడుస్తున్నారు. వారందరి చేతుల్లో కాగడాలున్నయ్, అవసరమైనప్పుడు వెలిగించటానికి సిద్ధంగా.

ఆ దారి ప్రతి అంగుళమూ తెలిసినదానిలా, చంద్రముఖి అందరికన్నా ముందు చకచకా నడుస్తోంది.

ముందు చకచకా లేడిలా గెంతుతున్న చంద్రముఖి హఠాత్తుగా ఆగిపోయింది.

“ఏమిటి?” అంటూ ముందుకు చూశాడు సుబ్రమణ్యం. దూరాన ఏదో ఆకారాలు కదులుతున్నయ్.

“తోడేళ్ళ మంద!” అన్నాడు మరో ఆటవికుడు.

అప్పటికే అవి మనుష్యుల వాసన పసిగట్టినట్టున్నయ్, గుండెలవిసేలా వికృతంగా అరుస్తూ పరుగెత్తుకొస్తున్నయ్.

ఎన్నడూ ఇలాంటి హఠాత్పరిణామానికి అలవాటుపడి ఎరగని పట్టణవాసులు ఛటర్జి మరుగేశన్లు వాటిని చూస్తూనే, తమకు ఆయువు తీరిపోయింది అనుకున్నారు.

ఆటవికులు దివిటీల్ని వెలిగించారు. వలయాకారంలో దివిటీలు పట్టుకుని నిలబడ్డారు. మిగతావాళ్ళు వలయం లోపల ఆగారు. కొందరు ఆటవికులు చేరువలోకి వచ్చిన తోడేళ్ళ మీదికి బల్లెల్ని విసిరారు.

దీనంగా అరుస్తూ కొన్ని తోడేళ్ళు చచ్చాయి. మిగతావి చచ్చిన తోడేళ్ళ మీదబడి పీక్కు తినసాగాయి.

“ఇక అవి మన జోలికి రావు కాస్తేపటిదాకా! ఈ లోపల మనం తప్పుకుని వెళ్ళిపోవాలి!” అంటూ ఆటవికులు, తోడేళ్ళను తప్పించి దారితీశారు.

మరో అరగంట ప్రయాణించాక అందరూ ద్వీపం ఆవలితీరానికి చేరారు. మరోవేపుగా ఆటవికుల ముఠా తీరంమీద మంటలు వేసుక్కుర్చుని వినోదిస్తున్నారు. సముద్రంలో చింగ్చా నాక లంగరువేసి ఉంది.

“వాళ్ళంతా చింగ్చా మనుష్యులే! కానీ వాళ్ళలో చింగ్చా లేడు. వాడు నాకలోనే మిగిలిపోయి వుంటాడు” అంది చంద్రముఖి, పరిశీలనగా చూశాక.

“మరీ మంచిది. నాకకు ఆవలివైపుగా మనం దాడి చేద్దాం!” అన్నాడు సుబ్రమణ్యం.

తీరాన ఇసుకలో నిలవేసిన బోటుని నీళ్ళలోకి త్రోశారు. లక్ష్యణరావు అండ్ పార్ట్ అందరూ అందులోకి ఎక్కారు. తెద్దువేసి బోటుని నడిపితే చప్పుడవుతుందని, అటవికులు కొందరు నీళ్ళలో ఈదుతూ, బోటుని ముందుకు తోస్తున్నారు.

నాక డెక్ మీద ఎవరో అటవికుడు కునికిపాట్లు పడుతున్నాడు. అతడి చేతిలోనూ బల్లెం ఉంది.

త్రాటినిచ్చిన జారుతోంది డెక్ మీదనుంచి. చడిచప్పుడు లేకుండా అందరూ పైకి ఎక్కారు.

అటవికుడొకడు డెక్ మీద కాపలావాణ్ణి వెనుకనుంచి కంఠం చుట్టూ తన చేయివేసి గట్టిగా అదిమిపట్టాడు. వాడు కిక్కురుమనకుండా చచ్చి ఊరుకున్నాడు.

సుబ్రమణ్యం ఆటోమేటిక్ ని చేతిలో ఉంచుకుని కేబిన్ వైపు నడిచాడు. కెప్టెన్ గది తలుపు వారగా వేసి వుంది.

దధాలున తలుపునెట్టి, లోపలకు జొరబడ్డాడు సుబ్రమణ్యం సుడిగాలిలాగ. చటరీ, మురుగేశన్ లు అతణ్ణి అనుసరించారు. వాళ్ళ అందరి చేతుల్లోనూ రివాల్వర్లున్నయ్.

చింగ్ చా తన గదిలో అటవిక యువతితో సుఖిస్తున్నాడు ఆ సమయంలో.

సుబ్రమణ్యాన్ని చూస్తూనే అతడి ప్రేమాణాలు పైనే పోయినయ్.

“నువ్వా? నాకన్న త్వరగా ఎలా రాగలిగావ్?” అన్నాడు ఆశ్చర్యంతో, భయంతో నోరు వెళ్ళబెడుతూ, చింగ్ చా.

“నీ పరామర్శలు తర్వాత! ముందు బటూవాని అప్పగించు మర్యాదగా!”

“ఓ! మీ రేనన్నమాట ఫ్లయింగ్ బోటులో వచ్చింది. ఆకాశంలో ఎగురుతూ, పక్షిలాంటి కొత్తయంత్రం నీళ్ళ మీదకు దిగిందని అటవికులు చెప్పారే!”

చింగ్ చా ధోరణి చూస్తుంటే అతడేదో కపటోపాయం పన్నుతున్నాడని గ్రహించాడు సుబ్రమణ్యం. ఇలా మాట మార్చి, కాలయాపన చేస్తే, ఈ లోపల తీరం మీదినుంచి అతగాడి మనుషులు తిరిగి రావచ్చేమో!

“లక్ష్మణా! ఈ వెధవని నేను కనిపెట్టి ఉంటాను! నీవూ, చంద్రముఖీ వెళ్ళి, బటూవా ఎక్కడ బందీగా ఉన్నాడో వెదకి పట్టుకోండి త్వరగా” అని పురమాయించాడు సుబ్రమణ్యం.

కేబిన్ లో గదులన్నీ ఖాళీగానే ఉన్నయ్య. చివరి గది మాత్రం తలుపు మూసి ఉంది.

చంద్రముఖి అక్కడ నుంచుని పెద్దగా పిలిచింది. లోపల్నుంచి బదులుగా మరో కేక వినిపించింది. ఆమె ముఖం వికసించింది.

“ఇందులోనే ఉన్నాడు తలుపు తెరవటం ఎలా?” అంటూ చంద్రముఖి లక్ష్మణరావు ముఖంలోకి చూసింది.

లక్ష్మణరావు తన శరీరాన్ని కుంచించుకుని, ఒక్క ఉదుటున వెళ్ళి తలుపుని ఢీకొన్నాడు. తలుపు గడియ విరిగిపోయింది. తలుపు తెరుచుకుంది. లోపల బటూవా కాళ్ళూ చేతులు బంధింపబడి ఉన్నాడు.

చంద్రముఖి చాకుతో అతడి బంధనాల్ని తెగగోసింది. బటూవాని వెంటబెట్టుకుని తిరిగి అందరూ బోటులోకి దిగారు. బోటు నీళ్ళలో ప్రయాణం సాగించింది. చింగ్ చా డెక్ మీదకు పరుగెత్తుకు వచ్చాడు. పెద్దగా ఏదో అరిచాడు.

ఆ అరుపుకు తీరంమీద మంటలచుట్టూ ఎగురుతున్న ముఠా “ఓహోం! ఓహోం!” అని అరుచుకుంటూ మరో తెప్పలోకి ఎక్కారు. తెప్పను వేగంగా పోనివ్వసాగారు.

బటూవాని తీసుకుపోతున్న బోటువంక చూపుతూ చింగ్ చౌ మళ్ళీ అరిచాడు. అతడి ముఠా తెప్ప గమ్యాన్ని మార్చారు. బటూవా బోటు వెంటబడ్డారు.

“ఏమిటా వెధవ అనేది?” బటూవా వంక చూస్తూ అడిగాడు సుబ్రమణ్యం.

“మన బోటుని ఢీకొట్టి, ముంచేయమని చెబుతున్నాడు!” అంటూ బటూవా చింగ్ చౌ అరుపుకు అర్థం చెప్పాడు.

అంతలోనే చంద్రముఖి బోటులోంచి నీళ్ళలోకి దూకింది. బుడుంగున మునిగిపోయింది. అంతకంతకూ దగ్గరవుతున్న చింగ్ చౌ ముఠా తెప్పదగ్గర తేలింది.

తెప్ప అంచుని పట్టుకుని వ్రేలాడుతూ, తన బలాన్నంతా ఉపయోగించి, తెప్పను గుంజింది. ఆ బరువుకు తెప్ప పూర్తిగా ప్రక్కకు ఒరిగిపోయింది. తెప్పలో ఉన్న వాళ్ళంతా, గట్టుమీదినుంచి చెరువులోకి దూకే కప్పల్లాగ, సముద్రంలో పడిపోయారు.

పెద్దగా నవ్వుకుంటూ చంద్రముఖి మళ్ళీ తమ బోటుని చేరుకుంది.

“ఎంత చాకచక్యంగా వాళ్ళను బోల్తా కొట్టించిందీ!” అంటూ చంద్రముఖిని మెచ్చుకున్నాడు సుబ్రమణ్యం.

“నేను చెప్పలేదూ, చంద్రముఖి ఎంతో ఉపయోగకారి అనీ” అన్నాడు లక్ష్మణరావు. ఈ లోపల బోటు తీరం చేరుకున్నది.

డెక్ మీదనుంచి చింగ్ చౌ తమ ముఠా వాళ్ళని తిట్టి పోస్తున్నాడు పెద్దగా.

6

తాము అనుకున్న దానికన్న తేలికగా, త్వరగా బటూ వాని విడిపించుకు రావటం పెద్ద ఘనవిజయంగా భావించి, అందరూ సంతోషించారు; చంద్రముఖి ఆనందానికి అవధి లేదు. బటూవాని విడిపించినందుకు ఆమె చూపుల్లోనే కృతజ్ఞతను వెల్లడిస్తోంది.

“ఈ ప్రథమ విజయానికే మనం సంబరపడి, మైమరచి పోరాదు. తెల్లవారకుండానే మనం ఇక్కడ్నుంచి ప్రయాణమైపోవాలి. వెలుగువస్తే చింగ్ చా మళ్ళీ ఏదో అపూయిత్యం తలపెడతాడు,” అన్నాడు సుబ్రమణ్యం.

చింగ్ చా పేరు వింటూనే అందరూ హడలిపోయారు. ఆ దుర్మార్గుడి చేతికి అందుబాటులో ఉండటం ఎవరికీ ఇష్టంలేదు. అందుకే ద్వీపంలోంచి, తమకు కావలసిన అవసర సామగ్రిని ఫ్లయింగ్ బోటులోకి చేర్చారు ఆ క్షణం లోనే. తెల్లవారవస్తుండగా ఫ్లయింగ్ బోటు గాలిలోకి లేచింది.

ఛటర్జీ, మురుగేశన్ లు ఫ్లయింగ్ బోటుని నడుపు తున్నారు. బటూవా వాళ్ళదగ్గరే ఉండి, మార్గం చెబు తున్నాడు.

లక్ష్మణరావు డైవింగ్ నూట్ ని సరిచేసుకుంటున్నాడు లోపల.

పూర్తి గా తెల్లవారింది.

నిర్మలమైన నీలాకాశాన్ని ప్రతిబింబింప జేస్తున్నదా అన్నట్టుగా ఆకుపచ్చని కాంతిని వెదజల్లుతోంది సముద్రం. స్పటికంలా స్వచ్ఛంగా కనబడుతున్న నీటిలో రంగు రంగుల చేపలు తిరుగాడుతున్నయ్. ఫ్లయింగ్ బోట్ మరో చిన్న నిర్మానుష్యమైన దీవిని దాటింది.

ఆ దీవి తీరానికి దగ్గరగా ఆకుపచ్చని నాచు గుట్టలు గుట్టలుగా వెరిగి, నీళ్ళమీద తేలియాడుతున్నయ్, మంచు కొండల్లాగ. ఆ గుట్టలు నానా రకాలుగా ఉన్నయ్. కొన్ని విసనకర్రలా విస్తరించి ఉన్నయ్. మరికొన్ని స్తూపాలా, ఇంకా కొన్ని పిరమిడ్ల ఆకారంలోనూ ఉన్నయ్.

ఫ్లయింగ్ బోటులోంచి చూస్తుంటే, తాము దిగిన వజ్రాలదీవి పూర్తిగా కనుపిస్తోంది. కొబ్బరిచెట్లు మినహా ఆ దీవిలో మరో వృక్షంలేదు, రెల్లూ, దుబ్బులూ తప్పించి.

బటూవా నూచనపై ఫ్లయింగ్ బోట్ నీళ్ళమీదకు దిగింది.

లక్ష్మణరావు కంపాస్ ని, దిక్సూచిని ముందు బెట్టుకుని ఏవేవో లెక్కలు వేస్తున్నాడు.

మరి పదినిముషాలు గడిచేసరికి అందరూ లక్ష్మణరావు చుట్టూ చేరారు. లక్ష్మణరావు సముద్రంలోకి డైవింగ్ చేసే పని ఎంత సాహసంతో కూడుకున్నదో, ఎంతటి ప్రమాదకరమైనదో వివరిస్తున్నాడు.

“నిజానికి ప్రపంచంలో ఇంతకన్న ప్రమాదకరమైన పని మరోటి లేదంటే నమ్మండి! ఇన్నూరెన్స్ కంపెనీలు గూడ డైవింగ్ చేసేవాళ్ళ జీవితాల్ని భీమా చేసుకోవు. సముద్రపు అగాధాల్లో ఏ ప్రమాదం మనకోసం పొంచి వుంటుందో ఊహించలేం! షార్క్ లే ఉండచ్చు, ఆక్టోపస్ లే చుట్టుముట్టవచ్చు. ఎలక్ట్రిక్ చేపలు వెంటపడవచ్చు! అన్నిటికన్నా ప్రమాదభరితమైనవి ఆ వెధవ ఆక్టోపస్ లే! ఎనిమిది కాళ్ళతో నునిషిని చుట్టేస్తయ్. మృత్యువు కాగిలిలోంచి అయినా బయటపడవచ్చునేమో

కానీ, ఆక్టోపస్ చేతుల్లోకి నడిచినవాడు తప్పించుకోలేడు. అగాధంలోకి దూకినవాడికి సాయంగా మరో వ్యక్తి ఏదెనా గొడలిలాంటి ఆయుధంతో దాని కాళ్ళు వరుసగా తెగనరికితే, ఆ వ్యక్తి బయట పడగలడేమో!

“నేను అగాధపు అంచుల్లో ఆక్టోపస్ వాతబడితే, దాన్ని ఎలా ఎదుర్కోవాలో బటూవాకి, చంద్రముఖికి బాగా తెలుసు. నేరుగా దానిమీదనే, నీళ్ళలోకి దూకి కత్తులతో, ఆక్టోపస్ కాళ్ళు తెగనరుకుతారు. అందుకే వాళ్ళూ మనతో తప్పకుండా ఉండి తీరాలని పట్టుబట్టింది” లక్ష్మణరావు మళ్ళీ ధైర్య వచనాలు పలికాడు.

చంద్రముఖి, బటూవాల వంకకు తిరిగి, ఆటవిక భాషలో వాళ్ళకు ఏవో నూచనలిచ్చాడు లక్ష్మణరావు. వాళ్ళు సరేనని తలలూపారు.

“నాకు కట్టి ఉన్న త్రాటిని రెండుసార్లు గుంజితే, నన్ను పైకి లాగమని అర్థం. అలా కాక నాలుగుసార్లు లాగితే, అగాధంలో నేనేదో ప్రమాదంలో ఇరుక్కున్నానని అర్థం. అప్పుడు మీరు అతి జడూరుగా నన్ను పైకి లాగేయాలి. తెలిసిందా?” ఛటర్జీ, మురుగేశన్ లకు నూచనలిచ్చాడు, లక్ష్మణరావు.

అందరూ సాయంపట్టి డైవింగ్ నూట్ తొడిగారు లక్ష్మణరావుకి. తలకు మాస్క్ తగిలించారు. మాస్క్ ముఖానికి అద్దంలోంచి అతడి చిరునవ్వు కనిపిస్తున్నది.

లక్ష్మణరావు నడుముకు బలమైన సన్నని త్రాడు కట్టారు. ఆక్సిజన్ ని సరఫరా చేసేందుకు మరో సన్నని త్రాటిగొట్టం అమర్చబడింది. అతడి బూటుకాళ్ళకు సీసపు దిమ్మలున్నాయ్, అతడు నీళ్ళలో దిగేందుకు బరువుగా.

లక్ష్మణరావు త్రాటినిచ్చెన మీదకు దిగాడు. అందరూ అతడివంకే ఆతృతగా చూస్తున్నారు, ఊపిరి పీల్చడం గూడ మరచిపోయి.

సుబ్రమణ్యం సిగ్నల్ ఇవ్వంగానే, అతడు నీళ్ళలోకి జారి అదృశ్యమైపోయాడు. ఫ్లయింగ్ బోటులో కుప్పగా వేసి ఉన్న త్రాటిని, టెలిఫోన్ కేబుల్ లాగ చుట్టచుట్టి ఉన్న సన్నని వైర్ ట్యూబ్ నీ లోపలకు జారవిడుస్తున్నారు ఛటర్జీ, మురుగేశన్ లు.

బటూవా, చంద్రముఖీ, ఇద్దరూ వంగి చూస్తున్నారు నీళ్ళలోకి అదేపనిగా.

పదినిముషాలు గడిచాయి. జారవిడుస్తున్న త్రాడు క్రిందికి పోలేదు. దాన్నిబట్టే లక్ష్మణరావు సముద్రం అట్టడుగుకు జేరుకున్నాడని తెలుసుకున్నారు ఫ్లయింగ్ బోటులోని వ్యక్తులు.

అరగంట గడిచింది. లక్ష్మణరావుకు కట్టివున్న త్రాడు బాగా ప్రక్కకు మళ్ళింది. అతడు సముద్రంలో తను దిగిన చోటునుంచి, చాలదూరం తిరుగాడినట్టుగా గ్రహించాడు సుబ్రమణ్యం.

ఫ్లయింగ్ బోటులో వ్యక్తులు వీహతాత్పరిణామాని కైనా ఎదుర్కునేటందుకు సిద్ధంగా ఉన్నారు.

నీళ్ళలోకి జారిన త్రాడుని రెండుసార్లు లాగబడటం గుర్తించాడు ఛటర్జీ.

వెంటనే త్రాడుని చుట్టేసుకునే మర హ్యోండిల్ ని త్రిప్పసాగాడు. క్రమేపీ లక్ష్మణరావు నీళ్ళమీదకు తేలాడు. ఫ్లయింగ్ బోట్ త్రాటి నిచ్చెనమీదే నిలబడి పోయాడు.

7

“అదేం అక్కడే ఆగిపోయావ్! లోపలకు రా!”
అన్నాడు ఛటర్జీ.

“నేను లోపలకు రావటం లేదు. ఒక్కనిముషం రెస్టు
తీసుకుని పోదామని వచ్చాను అంతే!”

“ఎలా ఉంది నీళ్ళ అడుగున?” మురుగేశన్ కుతూ
హలంగా అడిగాడు.

“అద్భుతంగా ఉంటుంది. అదో రంగుల వింత ప్రపంచం
అనుకో. వివిధరకాల నాచూ, వృక్షజాతులూ, రంగు
రంగుల చేపలూ. ఓహో! చెప్పటానికి మాటలు చాలవనుకో!
కానీ నేను దిగినచోట అంతా గుట్టలూ, మెరకాపల్లాలూ
ఉన్నయ్. ఏదో చిన్న కొండగూడ ఉన్నట్టుగా ఉంది
దాపుల్నే. నేను లోపల దాదాపు అరమైలు వైశాల్యం
అంతా గాలించాను. వజ్రాల మూట దొరకలేదు. ఇంకా
దక్షిణంగా, కొండవైపు వెళ్ళివస్తాను ఈసారి!” లక్ష్మణ
రావు ఉత్సాహంగా చెప్పకుపోతున్నాడు.

ఆతడికి తన ప్రాణాలమీదకన్నా, వజ్రాల మూట
మీదే ఎక్కువ మక్కువలాగుంది, అనుకున్నాడు మురు
గేశన్ మనసులో.

సముద్రం ప్రశాంతంగానే ఉంది. అదృష్టం బాగుండి
తుఫాను నూచనలేం లేవు, అనుకున్నాడు లక్ష్మణరావు
మళ్ళీ నీళ్ళల్లో మునిగిపోతూ.

అందరూ ఫ్లయింగ్ బోటులోంచి నీళ్ళమీదకు వంగి
చూస్తున్నారు.

అరగంట గడిచింది. నీళ్ళ అడుగున ఉన్న లక్ష్మణరావు
నుంచి ఎటువంటి సంకేతమూ లేదు. క్షణక్షణం జరిగేకొద్దీ,
పైనుంచి చూస్తున్నవారిలో ఆతృత ఎక్కువైతోంది.

మరో పావుగంట గడిచింది. “ఏమిటబ్బా! అతగాడి నుంచి ఏ సంకేతమూ రాలేదే?” మురుగేశన్ తన ఆదుర్దాను వెళ్ళబెట్టాడు.

చంద్రముఖి త్రాటినిచ్చిన మీదకు దిగింది. ఆఖరిమెట్టు మీద నిలబడి, నీళ్ళమీదకు వంగి పరీక్షగా చూసింది.

ఎటువంటి చిమ్మచీకటిలో అయినా పిల్లి స్పష్టంగా చూడగలదు. అలాగే ఈ ఆటవికులు సముద్రం దగ్గర పుట్టి పెరిగిన వారవటంవల్ల, వాళ్ళు పైనుంచే చూసి, నీళ్ళ అడుగున ఏం జరిగేది చెప్పగలరు.

చంద్రముఖి ముభావంగానూ, అదేపనిగా నీళ్ళలోకి చూడటం సుబ్రమణ్యానికి అనుమానాన్ని రేకెత్తించింది.

చూస్తూండగానే చంద్రముఖి తన బాడ్డో దాచుకున్న కత్తిని లాగి పళ్ళమధ్య ఇరికించుకుంది. ఆ తర్వాత దాఖలున నీళ్ళలోకి దూకింది.

కొద్ది నిమిషాల్లోనే ఆమె మళ్ళీ పైకి తేలింది.

“ఆక్టోపస్ అతణ్ణి చుట్టేసింది. పెద్ద రాక్షసి, చాలా పెద్దరాక్షసి.” అంటూ అరిచింది నీళ్ళమీదకు తేలి.

అందరూ దిగ్భ్రాంతి చెందారు. ఇప్పుడేమిటి చేయటం అని కంగారు పడుతున్నారు.

చంద్రముఖి బటూవారో ఏదో చెప్పింది వాళ్ళ భాషలో. బటూవా పదునైన గొడ్డలి అందుకుని నీళ్ళలోకి దూకేశాడు. అతడి వెనుకే చంద్రముఖి గూడా దూకేసింది.

మళ్ళీ నిశ్చల. ఫ్లయింగ్ బోటులో ఉన్నవాళ్ళు ఆదుర్దాతో చిందులు త్రొక్కుతున్నారు.

“అంతగా ఏదైనా ప్రమాదం వచ్చిన పక్షంలో ఎమర్జెన్సీ సిగ్నల్ ని ఇస్తానని చెప్పివెళ్ళిన వ్యక్తి, గబగబ

నాలుగుసార్లు త్రాటిని లాగితే పోయ్యేదికదా?" మురుగేశన్ బాధగా పలికాడు.

“అలా అనకు! కనీసం త్రాడులా గేందుకై నా వ్యవధి లేకుండా, ఆ జలరాక్షసితో పోరాడుతున్నాడేమో! లేక లాగే అవకాశమేనా లేకుండా, అతడి చేతుల్ని గూడ బంధించిందేమో!” ఛటర్జీ సమర్థించాడు లక్ష్మణరావుని.

అంతలో త్రాడు నాలుగుసార్లు గుంజబడింది.

“త్వరగా! త్రాడుని మరకు చుట్టి, వాణ్ని పైకి లాగండి!” అంటూ అరిచాడు సుబ్రమణ్యం.

త్రాడుని చుట్టుకునే చక్రం హాండిల్స్ ని పట్టుకుని త్రిప్పసాగారు ఛటర్జీ, మురుగేశన్ లు.

హాండిల్ రెండు చుట్లు తిరిగిపోయింది. ససేమిరా ముందుకు తిరగలేదు, ఎంతగా బలం ప్రయోగించినా.

“ఆ రాకాసి జంతువు వాణ్ని గట్టిగా పెనవేసుకుని ఉంటుంది! అందుకే త్రాడు పైకి రావటం లేదు,” అన్నాడు సుబ్రమణ్యం.

అతడుగూడ ఇంకో చెయ్యివేసి, ముగురూ హాండిల్ త్రిప్పటానికి యత్నించారు. భయంతో, ఆత్యంతో వారి ముఖాల్ని శ్వేదబిందువులు నిండినా యన్నమాటే గానీ, హాండిల్ మటుకు తిరగనని మొరాయించింది.

సుబ్రమణ్యం ఒక్కక్షణం ఆలోచించాడు. తమ పశు బలం పనికి రాలేదు లక్ష్మణరావుని పైకి లాగేందుకు. యంత్ర బలాన్ని ఉపయోగించి, అతణ్ని ఉన్నచోటు నుంచి కదలిస్తే, ఆ తర్వాత పైకి లాగవచ్చు తేలికగా అనుకున్నాడు.

మరుక్షణంలో సుబ్రమణ్యం వెలట్ స్టీట్స్ కెళ్ళి కూర్చున్నాడు. ఇంజన్ స్టార్ చేశాడు. ఫ్లయింగ్ బోట్ ముందుకు

కదిలింది. త్రాడు తేగిపోకుండా, ఉండేందుకు అక్కడి కక్కడే గాలిలో పెకిలేచి వలయాకారంలో తిరగ సాగింది ఫ్లయింగ్ బోట్.

నీళ్ళమీద తెల్లగా నురుగు రాసాగింది. ఆ తర్వాత నీళ్ళు పొంగుతున్నట్టుగా బుడబుడ పైకి వచ్చినయ్. వెను వెంటనే చిన్న ఏనుగు పరిమాణంలో ఉన్న జలరాక్షసి ఆక్టోపస్ నీళ్ళమీద తేలింది.

ఆక్టోపస్ ఎనిమిది కాళ్ళలో ఆరు త్రేగిపోయాయి. ఏనుగు తొండం సైజులో ఉన్న ఆరుకాళ్ళు ఖండఖండాలుగా నీళ్ళమీద తేలుతున్నాయ్.

మిగతా రెండు కాళ్ళలో, ఒక కాలితో లక్ష్యణరావును చుట్టుముట్టి పెనవేసుకుంది. ఒకే ఒక కాలితో పోరాడు తోంది ఆక్టోపస్.

బటూవా తన చేతిలోని పదునైన గొడ్డలితో దాని కాళ్ళను తేగనరుకుతున్నాడు. మరో ప్రక్క చంద్రముఖి తన బాకుతో ఆక్టోపస్ ని అందినచోటల్లా పొడిచేస్తున్నది.

ఛటరీ, మురుగేశన్ లు చకచకా హ్యాండిల్ ని త్రిప్పుతూ, త్రాటిని పైకి లాక్కుంటున్నారు, ఈ భీభత్సాన్ని చూడలేం అన్నట్టుగా.

సుబ్రమణ్యం తన రివాల్యూర్ ని తీసి, సినిమా హాలు గేటు మీద రెండువైపులా వెలిగే ఎర్రని దీపాలలా మెరుస్తూన్న ఆక్టోపస్ కళ్ళమీదకు షూట్ చేశాడు, రివాల్యూర్ ఖాళీ అయిపోయేదాకా.

జీవం కోల్పోయిన ఆక్టోపస్, నీళ్ళమీద తేలుతోంది. చంద్రముఖి, బటూవా ఇద్దరూ చెనొక చేత్తో లక్ష్యణ రావుని లాక్కొచ్చారు. ఫ్లయింగ్ బోటులో ఎక్కించి, లోపల పడేశారు.

8

లక్ష్మణరావు స్పృహలో లేడు. సుబ్రమణ్యం ముందుగా అతడి మాస్కో వదులుచేసి, తర్వాత డెవింగ్ నూట్ ని ఊడదీశాడు.

మాస్కో లోపల అంతా ర కసి కం అయింది.

“అయ్యో! అతనాడు చచ్చిపోయాడల్లే ఉంది!” అని అరిచాడు మురుగేశన్.

ఫటర్లీ కవ్ బోర్డులోంచి బ్రాందీసీసా తెచ్చాడు. రెండుమూడు చుక్కల్ని లక్ష్మణరావు పెదవుల్ని విడదీసి, నోట్లోకి బారవిడిచాడు.

ఫ్లయింగ్ బోటు తీరం వేపుగా వెళ్ళి లంగరు వేసింది.

ఎండ వేడిమిలో, ఇసుకలో పడుకోబెట్టారు లక్ష్మణ రావుని. మురుగేశన్ అతడికి యాంటీబయోటిక్ ఇంజెక్షన్ నిచ్చాడు. లక్ష్మణరావుకి భుజంమీదా, చేతులకూ గాయాలయాయి. వాటిని శుభ్రంచేసి మందేసి, బ్యాండ్ చేశ కట్టారు.

లక్ష్మణరావు కళ్ళు తెరిచాడు. “సుబ్రమణ్యం! వజ్రాలు దొరికాయి!” అని అరిచాడు.

అందరూ విభ్రాంతి చెందారు. లక్ష్మణరావుకి తప్ప కుండా మతి చలించిందనే అనుకున్నారు. అందుకే సుబ్ర మణ్యం ఉలుకూ, పలుకూ లేకుండా చూస్తూండిపోయాడు.

“వజ్రాల సంగతి తర్వాత ఆలోచిద్దాం! ముందు నీ ప్రాణాలు జేరుకునేదాకా విశ్రాంతి తీసుకో!” సుబ్ర మణ్యం కసిరాడు.

“నా కింకేం ప్రమాదం లేదు. మన శ్రమ ఫలించింది. వజ్రాల ఆచూకీ తెలిసింది” అన్నాడు లక్ష్మణరావు.

అందరూ అతడివంక నమ్మలేనట్లుగా చూశారు.
 లక్ష్మణరావు కళ్ళు పెద్దవిచేసి అందరివంకా మరోసారి
 వెరిగా చూశాడు.

“నా మాటల్లో మీకు నమ్మకం లేనట్లుంది. వజ్రాలు
 జేబులోనే ఉన్నయ్. కావాలంటే చూపిస్తాను” అంటూ
 ప్రక్కకు కదలబోయాడు, లక్ష్మణరావు.

“అమ్మా!” అంటూ బాధతో మూలిగాడు. కుడి
 భుజానికీ, కుడి చేతికి బ్యాండ్జీలు కట్టబడి ఉన్నయ్.

“ఛటరీ! నా చేయి కదలనివ్వటం లేదు. నీవన్నా నా
 జేబులో చెయ్యిపెట్టి వజ్రాల్ని లాగు!” అన్నాడు.

ఛటరీ యాంత్రికంగా అతడి జేబులో చెయ్యిపోనిచ్చి,
 మళ్ళీ బయటకు లాగాడు.

అతడి అరచేతిలో రెండు తెల్లని వజ్రాలు ఎండకు
 మెరిసిపోతూ కనుపించినయ్.

“సరిగా వజ్రాల్ని దొరకబుచ్చుకునే సమయంలోనే,
 సెంధవుడిలా ఆ రాక్షసి వచ్చి మీద పడింది. జలరాక్షసు
 లేన ఆక్టోపస్ ల గురించి నాకు చాలా తెలిసి వచ్చింది
 అనుభవపూర్వకంగా. సముద్రంలో అట్టడుగున అయితే,
 అవి నాలుగుకాళ్ళతో దేన్నో కరుచుకుని ఉంటయ్
 గట్టిగా. మిగతా కాళ్ళతో అందిన వాటిని పట్టుకుని,
 నోటిదగ్గరకు చేర్చుకుని స్వాహా చేసేస్తాయి.

“ఈ ఆక్టోపస్ గూడ అలాగే చేసింది. అది నన్ను
 చుట్టేసింది తన కాళ్ళతో. ఆ సమయంలో నేను రెండు
 చేతులూ పెకె త్రి హాండ్రెడ్ పాజిషన్ లో నిలబడాను.
 ఎందుకంటే నా చేతుల్ని గూడ అది చుట్టేసిందంటే, ఇక
 నాకు దానితో పోరాడే అవకాశమూ ఉండదు, ఇటు
 త్రాడు లాగేటందుకై నా వీలుండదు.

“దానితో నేను పెనుగులాడుతూండగా, బటూవా, చంద్రముఖి ఇద్దరూ వచ్చి కలిశారు. ముగ్గురం కలిసి దాని నాలుగుకాళ్ళు తెగొట్టాం. దాంతో ఆక్టోపస్ తన పట్టు వదిలేసి, మిగతా కాళ్ళతో ఎదుర్కోవడానికి సిద్ధమైంది.

“అప్పుడే మీరు లాగటంవలన క్రమేపీ, ఆక్టోపస్ తో గూడా పెక్కి తేలగలిగాం. నీళ్ళమీదికి వచ్చేసరికి మరో రెండు కాళ్ళను తెగొట్టగలిగాము. అయినా అప్పటికీ అది నన్ను వదలనే లేదు. ఆ తర్వాత కథ మీకు తెలిసిందే!” అంటూ గొప్పతూ నిదానంగా తన అనుభవాన్ని వర్ణించి చెప్పాడు లక్ష్మణరావు.

“వజ్రాల సంగతి దేముడెరుగు! తక్షణం ఇక్కడ్నుంచి వెళ్ళిపోదాం పదండి!” భయంతో పలికాడు ఛట్జీ.

అందుకు లక్ష్మణరావు అభ్యంతరం చెప్పాడు.

“అప్పుడే ఏమయింది. డైవింగ్ చేసేవాడి జీవితంలో మీరు చూసింది ఒకే ఒకరోజు దినచర్య” అంటూ వేదాంతిలా నవ్వాడు.

“అంటే? అంటే మళ్ళీ నీవు సముద్రం అట్టడుగుకి దిగుతానంటావా? ఏం?” అని ఉరిమాడు మురుగేశన్.

“ఇటు నూర్యుడు అటు పొడిచినాసరే, నా ప్రయత్నం మానను. పైగా ఇప్పుడే ఆ పనికి ఇంకా అనువైన సమయం. అంత పెద్ద ఆక్టోపస్ ఉన్నచోట ప్రమాదకారులయిన ఏ ఇతర ప్రాణి ఉండదు జీవించి. రక్కసి ఆక్టోపస్ ని మనమే చంపేళాం కనుక, ఇక అక్కడ నిర్భయంగా, మనకు కావలసినంత సేపు సముద్రం అట్టడుగున విహరించవచ్చు.”

“అంతే నంటావా?” సంధిగంగా చూశాడు సుబ్రమణ్యం.

“కాక మరేమిటి? కంటబడ్డ వజ్రాలను, కోట్ల రూపాయలు విలువచేసే వజ్రాలను చాతకానివాడిలా వదిలేసి రమ్మంటావా?”

అతడి పట్టుదల చూశాక సుబ్రమణ్యం మరేమీ మాట్లాడలేదు.

9

ఆ రోజుకు అంతా అక్కడే, ఆ నిర్మానుష్యమైన దీవిలోనే మకాం వేశారు. నీలు చేయబడిన డబ్బాల్లో తెచ్చుకున్న ఆహారాన్ని తిన్నారు.

“సమయానికి ఫులిమీద పుట్రలా, నా అదృష్టం పాలిటి శనిలా, ఆ రాక్షసి జంతువు మీదపడింది. లేకపోతే ఈ పాటికి వజ్రాలనన్నిటినీ ఏరుకొచ్చి, తిరుగు ప్రయాణ మయ్యే వాళ్ళం!” అక్షుణరావు మాటిమాటికీ, తన జేబు లోంచి రెండు వజ్రాలను తీసి చూసుకుంటూ, విచార పడుతున్నాడు.

ఆ రాత్రి అక్కడే నిర్మించుకున్న టార్పాలిన్ టెంట్ లో, పెద్దగా కంబళ్ళు కప్పకుని సుఖనిద్ర పోయారు అందరూ. బటూవా మాత్రం మెలకువతో ఉన్నాడు కాపలాగా.

మర్నాడే మళ్ళీ వజ్రాల వేటకై బయలుదేరారు. ఎవ రెంత అభ్యంతరం చెప్పినా అక్షుణరావు వినలేదు.

“ఇప్పుడీ ప్రయత్నం విరమించామంటే మళ్ళీ వజ్రాలు విడువబడిన ప్రదేశాన్ని కనుక్కోవటం కష్టమవుతుంది. అయినా నా ప్రాణం గురించి మీ కెందుకు బాధ!” అన్నాడు పైగా.

అక్షుణరావు మళ్ళీ డైవింగ్ సూట్ వేసుకున్నాడు. యధాప్రకారం సముద్రపు అగాధంలోకి జారిపోయాడు.

ఒక గంట గడిచింది. అందరూ నీళ్ళమీదకు వంగి చూస్తున్నారు.

త్రాడు రెండుసార్లు లాగబడడం చూసి, మురుగేశన్ హ్యూండిల్ ని త్రిప్పసాగాడు. త్రాడు మరకు చుట్టుకుంటోంది. అయితే, ఈసారి గూడ త్రాటిచివర ఏదో బరువుగా ఉన్నట్టు తోచింది అతడికి.

“కొంపదీసి మనవాణ్ణి మరో ఆక్టోపస్ పట్టుకోలేదు కదా? దాని బరువుకి త్రాడు బలంగా లాగాల్సివస్తోంది!” మురుగేశన్ తన అనుమానాన్ని వెలిబుచ్చాడు.

“మరేం ఫర్వాలేదు. సముద్రాలమీద తిరిగేటప్పుడు లక్ష్యణరావు చాల జాగ్రత్తగా ఉంటాడు. నావికులు పయోగించే సిగ్నల్స్ గురించి అతడికి క్షుణ్ణంగా తెలుసు” అన్నాడు సుబ్రమణ్యం.

లక్ష్యణరావు నీళ్ళపైకి తేలాడు. అతడి చేతిలో పెద్ద మూట ఉంది. అతడు సముద్రంలోకి దిగేటప్పుడు ఖాళీ వాటర్ ప్రూఫ్ బ్యాగ్ ని పట్టుకెళ్ళాడు. వజ్రాలు దాని సగానికి నిండాయి.

“సుబ్రమణ్యంగారూ! ఇదుగో నే చెప్పిన బుట్టెడు వజ్రాలమూట. నా వాగ్దానాన్ని నేను నిలబెట్టుకున్నాను. ఇదంతా మీ చలవే సుమా! మీరుచేసిన సహాయాన్ని జన్మలో మరిచిపోను” లక్ష్యణరావు ఆనందానికి అవధులేవు.

“అలా అనకు లక్ష్యణరావు. స్నేహితుడుగా నీకు సహాయం చేయటం నా విధి. అందుకే పెద్దలంటారు, బంధుత్వం కన్న మిత్రత్వమే మిన్న అని. ఈ నిధి అంతా నాది కాదు! మనది! ఏమంటారు?” అంటూ అందరి ముఖాలవంకా చూశాడు సుబ్రమణ్యం.

చటరీ, మురుగేశన్ అకు సంతోషంతో నోటమాటే పెగలటం లేదు.

వజ్రాల మాటను చూస్తూనే చంద్రముఖి “ఓ!” అని కీచుగా ఆరచింది.

“ఏమయింది?” అనడిగాడు లక్ష్మణరావు.

“ఈ రాళ్ళకోసమేనా మీరింత తెగించింది. వీటికోసమేనా శ్రమపడి ఇంతదూరం వచ్చారు?” అంది చంద్రముఖి, విస్తుపోతూ.

ఆమె అమాయకత్వానికి ఏడావలో, నవ్వాలో అర్థం కాలేదు మిగతా వాళ్ళకు.

అంతలోనే అందరి దృష్టిని ఆకట్టుకునే సంఘటన సంభవించింది.

ఫ్లయింగ్ బోటు ఉన్న చోటునుంచీ మైలుదూరంలో సముద్రం మీద నీళ్ళు పైకి ధారగా లేస్తున్నయ్.

“అమ్మయ్యో! షార్క్ వస్తున్నట్టుగా ఉంది!” లక్ష్మణరావు అరిచాడు.

“అదృష్టం కదూ? నీవు నీటి అడుగున ఉండగా వచ్చి ఉంటే. నిన్ను మళ్ళి ప్రాణాలతో చూసి ఉండేవాళ్ళం గాదు!” మురుగేశన్ బదులు పలికాడు.

“త్వరగా! ఇంజన్లు స్టార్ చెయ్యండి. ఫ్లయింగ్ బోట్ ని షార్క్ కందకుండా నడపండి” లక్ష్మణరావు, సుబ్రమణ్యం వేపు చూస్తూ అన్నాడు.

సుబ్రమణ్యం డ్రైవింగ్ వీల్ దగ్గరకి వెళ్ళిపడ్డాడు, ఒక్క గంతులో.

షార్క్ వస్తున్న వేపు ఎదురు దిశనుండి మరో జలరాక్షసి వస్తూ కనుపించింది. అదీ మరో రకమైన చేప!

అదిగూడ షార్క్ పరిమాణంలో ఉంది. అయితే దాని ముక్కుకు పొడవాటి అంపం ఉంది.

“సందేహంలేదు. దాన్ని ‘సా ఫిష్’ అంపపు చేప అని పిలుస్తారు” అంది చంద్రముఖి.

జలరాక్షసులు రెండూ తలపడిన నీటిమట్టానికి వెళ్లే. అంపపు చేప దెబ్బకు షార్క్ శరీరంలో గాయాలయినై. ఆ గాయాలనుంచి రక్తం స్రవించి నీళ్ళమీద తేలుతోంది.

“ఆ చేపకున్న అంపం ఎంతటి పదునైనదంటే, అది నాక అడుగుభాగాన తన అంపంతో కొసి, రంధ్రం చేయ గలదు” బటూవా అన్నాడు నెమ్మదిగా.

పెద్ద శబ్దం చేసుకుంటూ ఇంజన్ స్టార్ట్ అయింది. ఫ్లయింగ్ బోట్ నీళ్ళమీద ప్రయాణం చేయసాగింది.

ఈ కొత్త శబ్దానికి షార్క్, అంపపు చేప ఒక్కక్షణం ఊరుకున్నయ్. ఆ తర్వాత షార్క్ నీళ్ళల్లో మునిగి మాయమయిపోయింది.

అంపపు చేప మాత్రం ఫ్లయింగ్ బోట్ వెంటబడింది. బోట్ కి దగ్గరగా వచ్చి నీళ్ళల్లో మునిగిపోయింది.

“మన బోట్ చేస్తూన్న శబ్దానికి అది వాడలెత్తి పోయింది. అందుకే అది నీళ్ళల్లోకి జారుకుంది!” అన్నాడు మురుగేశన్ సంతోషంగా.

“అయ్యా! బోట్ ని గాలిలోకి లేపండి! అంపపు చేప బోటు అడుగు భాగానికి చేరుకుంటుంది!” బటూవా అరిచాడు.

అతడి మాట పూర్తి అయి, అవకాశం దే, ఫ్లయింగ్ బోటు అడుగు భాగంలోంచి పొడుచుకుని పైకి వచ్చింది అంపపు చేపయొక్క అంపం.

భయంతో కీచుగా అరిచాడు మురుగేశన్.

అంపపు చేప తన అంపాన్ని వేనక్కు లాక్కుంది. అది చేసిన రంధ్రంలోంచి సముద్రపు నీళ్ళు ఫ్లయింగ్ బోటులోకి వచ్చేస్తున్నయ్.

అంతలో ఫ్లయింగ్ బోట్ రోడ చేస్తూ గాలిలోకి లేచింది.

అంపపు చేప అంపం నీళ్ళమీద లేలింది. తన తోపాన్ని వ్యక్తం చేయటానికి అక్కడ ఫ్లయింగ్ బోటు లేదు. నీళ్ళను అల్లకల్లోలం చేసుకుంటూ అంపపు చేప నీళ్ళలో మునిగిపోయింది.

10

అరగంట ప్రయాణించాక, ఫ్లయింగ్ బోట్ నిర్మానుష్య దీవి - వజ్రాల దీవికి చేరుకుంది. తీరంలో ఫ్లయింగ్ బోటు లంగరు వేసింది.

తమకు దొరికిన నిధితో దీవిలోకి చేరారు మిత్రబృందం. “సుబ్రమణ్యంగారూ! ఈ వజ్రాలు నాకు దొరుకుతాయనే నమ్మకంలేదు మొదటినుంచీ. ఎందుకనంటే నాది ఒరి దరిద్రపు జాతకం. బంగారం పట్టుకున్నా మట్టి అవుతుంది. అందుకే నా పథకం సఫలం కావటానికి మిమ్మల్ని ఎన్నిక చేసుకున్నాను. బిజినెస్ లో మీది అదృష్టవంతమైన జాతకం అని గ్రహించాను. మట్టిగూడ మీ చేతిలో బంగారంగా మారుతుంది. కనుకనే భయంకర జలరాక్షసులు ఆల్టోపస్, షార్క్, సాఫిష్ లాంటి వాటి వాతబడకుండా వజ్రాల్ని చేజిక్కించుకుని మరీ బయటపడ గలిగాను” లక్ష్మణరావు ఆవేశంతో చెప్పుకుపోతున్నాడు.

సుబ్రమణ్యం ఆనందానికి అంతులేదు. తను ఊహించిన దానికన్న ఎక్కువగానే వజ్రాలు దొరికినయ్. ఈ చెబ్బితో

తను కోటిశ్వరుడు, కాదు, కాదు, మీలియనీర్ అయిపో తాడు.

“అవునూ! మనం వచ్చిన పని అయిపోయింది గదా! ఇక నేరుగా స్వదేశానికి చెక్కేయగూడదూ?” ఛటర్జి అడిగాడు.

“అలా వీలుకాదు. ఫ్లయింగ్ బోట్ కి అవసరమైన ఫ్యూయల్ లేదు. అందుకోసం మనం చంద్ర ద్వీపానికి పోవలసి ఉంటుంది. పైగా అంపపు చేపవల్ల కలిగిన రంధ్రం మూలంగా, మనం ఎంతో దూరం ప్రయాణించలేం! కనుక ముందుగా ఆ రంధ్రానికి రిపేర్ చేయించాలి, రెండోది ఇండియా చేరుకునేందుకు అవసరమైన ఫ్యూయల్ కావాలి!” మురుగేశన్ బదులు పల్కాడు.

“అవును! అది అన్నింటికన్న ముఖ్యం. అయితే ఈ వజ్రాల మాటతో మనం చంద్ర ద్వీపానికి పోవడం ఊహకరం కాదు. కనుక ఈ నిధిని ఇక్కడే భూమిలో పాతేద్దాం! బటూవానీ, చంద్రముఖినీ, లక్ష్మణరావునీ ఇక్కడ కాపలాగా ఉంచి, ఫ్లయింగ్ బోటులో మిగతా వాళ్ళం ప్రయాణ మవుదాం! రిపేరు చేయించుకుని, ఫ్యూయల్ నింపుకుని తిరిగి వస్తాం. ఆ తర్వాత ఇక్కడ నుంచే నేరుగా బొంబాయికి ప్రయాణం!” సుబ్రమణ్యం మాటలకు అందరూ సమ్మతించారు, ఒక్క బటూవా తప్ప.

“నే నిక్కడ ఉండను! మళ్ళీ ఆ చింగ్ చౌ గాడు వచ్చాడంటే నన్ను లాక్కెళ్ళతాడు. నా చర్మం వలిపించి, నా కండల్ని గ్రద్దలకూ, రాబందులకూ ఆహారంగా వేస్తాడు” అని తన భయాన్ని ప్రకటించాడు బటూవా.

“ఏడిశాడు. వాడిక్కడికెలా రాగలడు? పోనీ అంతగా భయంపేస్తే నీవు వెళ్ళిపో! నేనూ, చంద్రముఖి ఇక్కడ

కాపలాగా ఉంటాం” లక్ష్మణరావు మాటలకు చంద్రముఖి తన అంగీకారాన్ని తెలిపింది.

దీవి మధ్యలో కొబ్బరి తోపులో ఇసుకలో గుంట త్రవ్వారు. వజ్రాల మాటలు ఆ గోతిలో వేసి పూడ్చేశారు. చంద్రముఖినీ, లక్ష్మణరావునీ వదిలేసి, ఫ్లయింగ్ బోటు వెళ్ళిపోయింది.

తీరా ఫ్లయింగ్ బోటు వెళ్ళిపోయాక గానీ, లక్ష్మణరావుకి ఆకలి వేస్తున్నట్టు గుర్తురాలేదు. ఉన్న కొద్దిపాటి ఆహారపు టిన్నులు బోటులోనే ఉండిపోయాయి.

ఇప్పుడు తమకేమిటి గతి? అతని అందోళన తెలుసుకున్న చంద్రముఖి గలగల నవ్వింది.

“కొబ్బరి చెట్లనిండా కాయలున్నయ్. సముద్రం నిండా చేపలున్నయ్. మనకు ఆహారానికి కొరత ఏమిటి?” అంటూ మొగరాయుడిలా గబగబ కొబ్బరి చెట్టుని ఎగబ్రాకింది చంద్రముఖి. ఒక గెలను త్రెంపి క్రిందపడేసింది. కత్తితో పీచుతీసి, రంధ్రం చేసింది. లక్ష్మణరావు కొబ్బరినీళ్ళు త్రాగాడు. లేత కొబ్బరి తిన్నాడు తృప్తిగా.

ఆ తర్వాత చంద్రముఖి అతణ్ణి చేయిపట్టుకుని లాగింది. “రా వెళ్దాం!” అంటూ.

“ఎక్కడికి?” లక్ష్మణరావు అడిగాడు.

“అలా సముద్రంలోకి వెళ్ళి చేపలు పడదాం. ఒక వేళ రాత్రిలోపల వాళ్ళు తిరిగి రాకపోతే మనకి ఆహారం ఉండదూ?”

తీరాన పాత పడవ ఒకటి బోర్లా పడవేసి ఉంది. చంద్రముఖి ఆ పడవతో అరగంట కుస్తీపట్టి దాన్ని ఉపయోగపడేలా చేసింది.

ఇద్దరూ కలిసి పడవను నీళ్ళలోకి నెట్టారు. చేపలుపట్టే గాలాలు తీసుకుని సముద్రంలోకి సాగారు పడవలో.

ఫ్లయింగ్ బోట్ తిరిగి వచ్చేదాకా తమకు ఏదైనా కాలక్షేపం జరగాలి కనుక, తీర్థిగా ఇద్దరూ పడవలో చేపలు పట్టారు, మధ్యాహ్నం దాకా.

11

సముద్రంమీద గాలి ఉన్నట్టుండి పూర్తిగా స్తబ్ధించిపోయింది. ఈ మార్పుకు లక్షణారావు భయం భయంగా చూశాడు.

“గాలి అకస్మాత్తుగా ఆగిపోతే, పెద్ద పెద్ద అలలు కమ్ముకుంటాయి!” అంది చంద్రముఖి.

అంటే అతి త్వరలోనే సముద్రంమీద పెనుతుఫాను రాబోతున్నదని సూచన అన్నమాట.

చంద్రముఖి అతడి చేయిపట్టుకుని లాక్కెళ్ళసాగింది, కొబ్బరి తోటలోకి. వాళ్ళిద్దరూ కొబ్బరిచెట్ల గుంపులోకి చేరేసరికి ప్రచండంగా వాయువు వీచసాగింది. ఆ గాలి ఉధృతానికి మనుష్యులు గూడ ఎగిరిపోయేట్టున్నారు. లక్షణారావు కొబ్బరిచెట్టు మొదలుని గట్టిగా కాగలించుకుని నిలబడాడు.

ఎక్కడుంచో కొబ్బరిపీచుతో చేసిన చాంతాడుని లాక్కొచ్చింది చంద్రముఖి. కొబ్బరిచెట్టుకు అటు ఇటూ ఇద్దరూ నిలబడి చాంతాడుని తమచుట్టూ కొబ్బరిచెట్టు చుట్టూ మూడు నాలుగు వరసలు త్రిప్పి కట్టివేశారు. ఆ విధంగా తమకు తామే కొబ్బరిచెట్టు బోదెకు కట్టివేసుకున్నారు గాలి ఉధృతానికి ఎగిరిపోకుండా.

తుఫాను మొదలయింది. సముద్రంమీద అలలు ఉవ్వెత్తున లేచిపడుతున్నయ్. తుఫాను గాలికి కొబ్బరిచెట్ల

తలలు ఊగిపోతున్నాయ్ భయంకరంగా! హోరుమనే శబ్దం!

దాపుఅనే ఉన్న మరో కొబ్బరిచెట్టు తలభాగంవరకూ విరిగిపోయింది గాలికి. కొబ్బరిమట్టలతో^ట సహా సుడిగాలిలో ఎగిరే ఆకులా, అలవోక గా ఎగిరి గాలిలో గిరగిర గిరికీలు కొట్టింది. ఆ తర్వాత సముద్రంలో పడిపోయింది.

రెండు గంటలసేపు భీభత్సాన్ని సృష్టించింది తుఫాను. ఆ తర్వాత ఎంత వేగంతో వచ్చిందో అంతే వేగంతో చప్పబడిపోయింది. సముద్రం ఏమీ ఎరగని నంగనాచిలా తిరిగి నిశ్చలంగా ఉండిపోయింది.

ఆకాశంలో ఇంకా మబ్బులు విడిపోలేదు. తుఫాను దెబ్బకు చాలా కొబ్బరిచెట్ల తలలు ఎగిరిపోయాయి. ఇసుక, కొబ్బరి ఆకులు, బొండాలతో నేల కప్పబడింది. వాటి మధ్యగా సముద్రం అటూ పోటూలో ద్వీపం మీదకు వచ్చిపడ్డ ఎండ్రకాయలు, పీతలూ, నత్తలూ ఇంకా తిరుగాడుతున్నయ్.

వానకు తడిసి ఉండటంవల్ల లక్ష్మణరావుకు జ్వరం వచ్చిపట్టగా ఉంది. కళ్ళు ఎర్రబారి మండుతున్నయ్. నోరు తడారిపోతోంది. అమితంగా దాహం వేస్తున్నది. చంద్రముఖి మాత్రం మామూలుగానే వుంది. ఈ ద్వీపాల్లోని వాతావరణానికి ఆమె బాగా అలవాటు పడిపోయినట్టుంది.

లక్ష్మణరావు అవస్థను పసిగట్టింది చంద్రముఖి. నేల మీద పడివున్న కొబ్బరి బొండానికి తన కత్తితో రంధ్రం చేసి, అతడికి అందించింది. ఆత్రంగా, గటగట త్రాగేశాడు లక్ష్మణరావు. అలా నాలుగైదు కొబ్బరి బొండాలు త్రాగాక అతడికి ప్రాణం చేరుకుంది.

చంద్రముఖి, లక్ష్మణరావు ఇద్దరూ తమ గుడారం వేపుకు నడిచారు. టెంట్ కి వేసిన టార్పాలిన్ త్రాళ్ళు రెండు ప్రక్కల తేగిపోయాయి. టార్పాలిన్ చిందరవందరగా పడివుంది.

దాన్ని సరిచేసి, మళ్ళీ గుడారం నిర్మించారు ఇద్దరూ. లక్ష్మణరావుకి బాగా అలసటగా వుంది. కళ్ళు మూతలు పడుతున్నయ్. టెంట్ లోకి వెళ్లి మరో టార్పాలిన్ ని పరుచుకుని దానిమీద వాలిపోయాడు.

12

లక్ష్మణరావుకు మెలకువ వచ్చేసరికి బాగా ఎండె క్కింది. అంటే తను నిన్న సాయంకాలం అనంగా పడుకుని, మర్నాడు తెల్లవారి బాగా ప్రొద్దెక్కాక లేచాడన్నమాట!

అంతలోనే అతడికి మనుష్యుల మాటలు వినిపించినయ్. అతడి ప్రాణాలు లేచినచ్చినయ్. బహుశా సుబ్రమణ్యం బృందం తిరిగి వచ్చారు కాబోలు అనుకున్నాడు. వాళ్ళ రాక కోసమే తనూ తహతహలాడుతున్నాడు. అతడు లేవ బోయాడు.

టెంట్ మందర ప్రత్యక్షమైన వ్యక్తిని చూడగానే, అతని నవనాడులూ కృంగిపోయాయి. సుబ్రమణ్యాన్ని చూద్దామనుకున్న వ్యక్తికి కాలయముడిలా చింగ్ చొ దర్శన మిచ్చాడు. టెంట్ గుడ్డ అడుగుభాగం కొద్దిగా లేవనెత్తి సముద్రం మీదకు చూశాడు లక్ష్మణరావు. సము ద్రంలో చింగ్ చొ నాక లంగరు వేసి వుంది.

ఇంతకాలమూ చింగ్ చొ వజ్రాలున్న చోటుని వెతు కాడు తున్నాడన్నమాట. ఇప్పటికి ఆ ప్రదేశాన్ని గుర్తు

పట్టి, ఈ దీవిలోకి వచ్చాడు. బహుశా ఇంతక్రితం వీచిన తుఫానుకి అతడి నౌకకు మరామతులు అవసరం అయి ఉండాలి. అందుకే ఈ దీవికి చేరాడు. దీవిమీది గుడారం అతడి దృష్టిని ఇట్టే ఆకర్షించి ఉంటుంది.

“ఓ! నువ్వేనా? ఆనాడు నన్ను బ్రతిమాలి, ప్రాధేయ పడి, ఈ ప్రాంతాలకు రానని చెప్పి తప్పించుకున్నావ్! మాట తప్పి వచ్చావ్ మళ్ళీ. ఈ దఫా నీకు నా చేతిలో చావు తప్పదు” చింగ్ చౌ గలగల నవ్వాడు.

లక్ష్మణరావు నోటమాట రాలేదు.

“ఎక్కడ మీ మిత్రులు!”

“తుఫాను రాకముందే వెళ్ళిపోయారు. నేను చేపలు పట్టటానికి వెళ్ళాను ఆ సమయంలో. వాళ్ళు వెళ్ళి పోయారు నన్ను వదిలేసి! అందుకే ఒంటరిగా మిగిలి పోయాను” నేర్పుగా అబద్ధమాడాడు లక్ష్మణరావు.

“వజ్రాలు దొరకవుచ్చుకునే వెళ్ళారా?”

“లేదు. ఇంకా వాటి అన్వేషణలోనే ఉన్నాం!”

చింగ్ చౌ అతడి కళ్ళిల్లోకి గుచ్చి చూశాడు.

లక్ష్మణరావు తనకు ఆయువు తీరిపోయిందనుకున్నాడు. బహుశా చింగ్ చౌ తను అబద్ధమాడుతున్నట్టు పసిగట్టాడేమో! వాడు సైకాలజీలో అనుభవం గలవాడేమో! తన మనసునే చదివేయ గలుగుతున్నాడు.

“నాతోనే అబద్ధమాడతావురా! నా నౌకలోని సరం గుల్ని చూశావా? వాళ్ళంతా అక్రికా దేశానికి చెందిన వాళ్ళు. అక్కడ వాళ్ళు ఏం తిన్నాగో తెలుసా? నర మాంసం! దాన్ని రుచిచూసి చాలా రోజులయిందని వాళ్ళంతా గోలపెడుతున్నారు. నిన్ను వాళ్ళకు అప్పజెబు తాను.”

లక్ష్మణరావు అయోమయంగా చూశాడు. అతడి కళ్ళు దీవినంతటిని సర్వేచేసినయ్. అన్నట్టు చంద్రముఖి ఎక్కడ? కనీసం ఆమె అయినా ఈ దుర్మార్గుడి దృష్టిలో పడకుండా తప్పించుకుంటే చాలు!

చింగ్ చౌ కళ్ళు క్యాంప్ చుట్టూ వెదకినయ్. అతడికి అనుమానాస్పదమైనదేదీ కనుపించలేదు. ఆ తర్వాత తన అనుచరులను లక్ష్మణరావుకి కాపలా ఉంచి, ఆ చుట్టూపట్టణాలను పరీక్షగా చూడసాగాడు.

కొబ్బరిమట్టల్ని ఇవతలకు లాగి, గాలికి ఎగిరిపడిన ఆటూ, అలమునూ ప్రక్కకు తొలగించి మరీ నేలను శ్రద్ధగా చూస్తున్నాడు చింగ్ చౌ. వాడికి బహుశా “కర్ణభేరి” ఉండాలి. లేకపోతే తాము ఇక్కడ వజ్రాలను పొతిపెట్టినట్టు వాడికెలా అనుమానం వస్తుంది?

చింగ్ చౌ ఒకచోట ఆగిపోయాడు. అతడి ముందర చిన్న గొయ్యి ఉంది.

తాము వజ్రాల మూటను పొతిపెట్టింది అక్కడే! ఆ మూటమీద బాగా ఇసుకపోసి వూడ్చారే? తుఫానులో ఆ ఇసుకంతా ఎగిరిపోయింది. తాము త్రవ్విన గొయ్యి స్పష్టంగా కన్పిస్తోంది.

లక్ష్మణరావు ఊపిరి బిగబట్టి చూశాడు. గోతిలోంచి ప్లాస్టిక్ సంచీ కొద్దిగా కన్పిస్తోంది.

నిశీరాత్రిలో గుడ్లగూబ అరుపులా, నిశ్శబ్దంగా వున్న వాతావరణాన్ని చీలుస్తూ వికృతంగా నవ్వాడు చింగ్ చౌ. తన అనుచరులకు ఏదో సంజ్ఞ చేశాడు. కొందరు కళ్ళాసీలు ఆ గోతిమీదకు దూశారు. తమ మొరటు చేతుల్లోనే గొయ్యిలోని ఇసుకను పైకి త్రోడివేస్తున్నారు.

ఎంతో వ్యయ ప్రయాసలకోర్చి కష్టపడి సంపాదించిన వజ్రాల మూట క్షణాల్లోనే చింగ్చా చేతుల్లోకి మారిపోయింది. లక్ష్మణరావు హృదయాన్ని ఎవరో పిండేసి నట్టయింది. మరోసారి తన దురదృష్టం తనను వికృతంగా పరిహసించింది.

“వజ్రాలు దొరకలేదని బుకాయించావు కదూ?” లక్ష్మణరావువంక తినేసేలా చూస్తూ అన్నాడు చింగ్చా.

“నా కా విషయమే తెలీదు!”

“పోనీలే! నీ మిత్రులు నాకు చాలా శ్రమ తగ్గించారు. ఇందుకు వాళ్ళు జన్మలో మరువలేనంత విధంగా నా కృతజ్ఞతను తెలియజేస్తాను.”

వజ్రాల మూటను తీసుకుని తనను ఈ దీవిమీదే వదిలేస్తాడని ఆశపడాడు లక్ష్మణరావు. కాని చింగ్చా అతణ్ణి బంధితుణ్ణి చేసి, బోటులో ఎక్కించాడు. తనతో బాటుగా నాకలోకి తీసుకెళ్ళాడు.

“ఇక ఈ వజ్రాల విషయం నీ నోటంట ఎవరికీ తెలియరాదు. అందుకే నీ నోరు శాశ్వతంగా మూసేస్తున్నాను” అన్నాడు చింగ్చా, తన కళ్ళాసీలకు సంజ్ఞ చేస్తూ.

పిశాచాల్లా నలుగురు కింకరులు లక్ష్మణరావుమీదకు లంఘించారు. త్రాడుతో అతణ్ణి చేతుల్ని వెనక్కి విరిచి కట్టారు. కాళ్ళు రెండూ బంధించారు. బరువైన ఇనుప కమ్మిని వెనుకవైపు చంకలక్రిందుగా దూర్చారు. అతణ్ణి డెక్ అంచుకు లాక్కెళ్ళారు. లక్ష్మణరావు నడుముకి మరో త్రాడు కట్టారు. డెక్ మీదనుంచి నెట్టివేశారు. త్రాడుని జారుస్తూ, అతణ్ణి నీళ్ళమీదకు జారవిడిచారు.

తనను ఈ విధంగా బంధించి సముద్రం అగాధంలో

సమాధి చేయబోతున్నారని ఆలస్యంగా గ్రహించాడు లక్ష్మణరావు. అతడి చంకల్లో ఇరికించి వున్న ఇనుప కమ్మి బరువుకు అతడు నీళ్ళల్లోకి మునిగిపోతున్నాడు అంత కంతకూ. ఆఖరి క్షణంలో ఎంత గింజుకున్నా ప్రయోజనం లేకపోయింది. సముద్రంలో మునిగిపోయిన వజ్రాలను దొరకబుచ్చుకుని తను లక్షాధికారి అవాలని ఆశపడ్డాడు. ఆ ప్రయత్నం నెరవేరాక కూడా, తను నిస్సహాయుడుగా సముద్రం అగాధంలోకి జేరుకుంటున్నాడు. అతడి చుట్టూ చీకటి అలుముకుంది. కడసారిగా భగవంతుణ్ణి తలుచుకుని కళ్ళు మూసుకున్నాడు.

13

ఫ్లయింగ్ బోటు మళ్ళీ వజ్రాలదీవి చేరుకుంది. ద్వీపంలో లక్ష్మణరావుగానీ, చంద్రముఖి జాడగానీ కనుపించలేదు సుబ్రమణ్యానికి. టెంట్ ఖాళీగా ఉంది.

అతడి దృష్టి అప్రయత్నంగా కొబ్బరిచెట్ల తోపులాకి మళ్ళింది. ఇసుకలో పెద్దగొయ్యి అతణ్ణి పరిహాసీస్తూ కనబడింది. మతిపోయినంత పనయింది సుబ్రమణ్యానికి.

గోతిలో పూడ్చిన వజ్రాల మాట ఎలా మాయమయింది? చంద్రముఖి, లక్ష్మణరావు లేమైపోయారు? కొంపతీసి వాళ్ళిద్దరూ వజ్రాలతో పరారయిపోలేదు కదా?

అలా జరిగి ఉండదు, అసంభవం అనుకున్నాడు సుబ్రమణ్యం. చటర్జీ, మురుగేశన్, సుబ్రమణ్యం అందరూ ఒకరి మొఖాలు ఒకరు చూసుకున్నారు.

ముగురూ తీరం మీదకు చూపు సారించారు. ఏదైనా బోటులో వాళ్ళిద్దరూ ప్రయాణిస్తున్న జాడ కనిపిస్తుందేమో అనే ఆశతో. కానీ వారికి బోటు బదులు పెద్ద నౌక కనుపించింది, ఆ నౌక చింగ్ చాది.

“ఛటరీ! మనం లేనప్పుడు ఆ చెనావాడుగాని, ఈ దీవిలోకి వచ్చి వజ్రాల మూటను అపహరించలేదు గదా?” సుబ్రమణ్యం అనుమానంగా చూశాడు.

“అలా జరిగిన పక్షంలో, లక్ష్మణరావు, చంద్రముఖ్ చింగ్ చౌ చేతుల్లో బందీలయి ఉండాలి!”

“నిజమే సుమా! ఈ చింగ్ చౌ గాడు మనకు అడుగడుగునా అవరోధం అవుతున్నాడు. ఈసారి వాణ్ని ప్రాణాలతో వదలగూడదు!” సుబ్రమణ్యం ముఖం కోపంతో జేవురించింది.

అతడు తన మిత్రులిద్దరివంకా చూసి, కళ్ళతోనే సంజ్ఞ చేశాడు.

చింగ్ చౌ నౌక లంగరు జేసింది అల్లంత దూరాన. బోటుని క్రిందకు దింపారు. చింగ్ చౌ, మరికొందరు నావికులు నౌకలోంచి బోటులోకి మారారు. బోటు తీరానికి చేరుతోంది.

చింగ్ చౌ చేతిలో తుపాకీ ఉండటాన్ని గమనించాడు సుబ్రమణ్యం. తన చేతిని జేబులోకి పోనిచ్చి, రివోల్వర్ ని తడిమి చూసుకున్నాడు మరోసారి.

చింగ్ చౌ ఏవో దుర్భాషలాడుకుంటూ ఒడ్డెక్కాడు.

“ఒరేయ్ భారతీయుడా? ఆ వజ్రాలెక్కడ?” అని అరిచాడు సుబ్రమణ్యం వంక చూస్తూ.

“నేను అదే అడిగి తెలుసుకుందామనే కుతూహలంతో ఉన్నాను. వజ్రాల మూటను ఇసుకలో గొయ్యి తీసి అందులో కప్పిపెట్టాం. కాపలాగా మనుషుల్ని గూడ ఉంచాం. మనుషులు అయిపులేరు, వజ్రాలు మటుమాయం అయాయి! ఇది ఎవరి పని అయి ఉంటుంది?” సుబ్రమణ్యం తీక్షణంగా చింగ్ చౌ వంక చూస్తూ అన్నాడు.

చింగ్ చౌ అదోలా చూశాడు. “మీరు లేనప్పుడు నేను ఈ దీవిలోకి వచ్చినమాట నిజమే! వజ్రాలమూటను వెదికి తీసుకున్నాం. కాపలాగా ఉన్న లక్ష్మణరావుని బంధీగా తీసుకెళ్ళాను!” చింగ్ చౌ నింపాదిగా చెప్పాడు.

“అంటే, లక్ష్మణరావు మీ నౌకలో బంధీ అయిపోయాడు, మిస్టర్ చింగ్ గౌ! నా తడాఖా అప్పుడు హోటల్లో ఒకసారి చవిచూశావ్! ముందు మర్యాదగా లక్ష్మణరావుని విడిపించి తెప్పించు. లేదా నీవు యమపురికి ప్రయాణం కడతావ్ తెలుసా?”

చింగ్ చౌ నవ్వాడు వికటంగా. “లక్ష్మణరావు ఇప్పుడు నా నౌకలో లేడు!”

“మరెక్కడున్నాడు?”

చింగ్ చౌ చేయి జాపి చూపుడు ప్రేలితో సాగర మధ్యమంలోకి చూపించాడు. “మీ లక్ష్మణరావు అక్కడ, అట్టడుగున ఈపాటికి జలచరాలకు ఆహారం అయి వుంటాడు” అన్నాడు.

వజ్రాలు పోయినదానికన్న, లక్ష్మణరావు పోయాడన్న మాట అందరికీ విచారం కలిగించింది.

“అది సరే! పోయినవాళ్ళకోసం తర్వాత విచారించ వచ్చు. ముందు వజ్రాలేం చేశాలో చెప్పండి!” చింగ్ చౌ కోపంగా అరిచాడు తన రైఫిల్ ని బార్ చేస్తూ.

“పోయిన వజ్రాలకోసం మాత్రం విచారించటం దేనికీ?” మురుగేశన్ వెటకారంగా అన్నాడు.

“వజ్రాల మూటను నీవే ఎత్తుపోయానని అన్నావు గదా? మళ్ళీ మమ్మల్నడుగుతావే?” సుబ్రమణ్యం రెట్టించాడు.

“మీతో వాదనకు రాలేదు నేను. వజ్రాలు అప్పగిస్తారా? లేక మిమ్మల్ని నాశనం చేసేస్తాను” చింగ్ చా వణికిపోతున్నాడు ఆవేశంతో.

“మమ్మల్ని నాశనం చేయడం తర్వాత! ముందు నీ విక్కడనుంచి ఎలా బయటపడతావో చూసుకో! మర్యాదగా నాకలోంచి వజ్రాల్ని తెప్పించు! లేదా నీ నాకను గూడ ముంచేస్తాం!” సుబ్రమణ్యం ఏమాత్రం తొణకకుండా చెప్పాడు.

“నా చేతిలో ఏముందో తెలుసా? రైఫిల్! మిమ్మల్నిందర్నీ పిట్టల్ని కాల్చినట్టుగా కాల్చి పారేస్తాను.”

సుబ్రమణ్యం, మురుగేశన్, ఛటర్జీ పాట్ల చెక్కలయ్యేటట్టుగా నవ్వారు.

“ఒరేయ్! పంది వెధవా! నీ చేతిలో రైఫిల్ ని చూసి ఈ ప్రాంతాల్లో ఆటవికుల్ని బెదిరించినట్లనుకున్నావా ఏం? ముందు వజ్రాల సంగతి చెప్పు!” అంటూ మెరుపులా, కనురెప్పపాటులో తన జేబులోంచి రివోల్వర్ ని తీసి చింగ్ చా చేతిమీద కాలాడు.

చింగ్ చా చేతిలోని రైఫిల్ క్రింద పడిపోయింది. దాన్ని ఛటర్జీ అందుకున్నాడు. అతడి చేతికి అయిన గాయంనుంచి రక్తం స్రవిస్తోంది.

ప్రక్కనే ఉన్న ఆటవికు డొకడు గుడ్డను నీళ్ళలో తడిపి చింగ్ చా చేతికి కట్టాడు. నాకవెపుగా తిరిగి ఈల వేశాడు పెద్దగా.

నాకలోంచి ఇంకా కొందరు ఆటవిక నావికులు పడవల్లో ఒడ్డుకు వస్తున్నారు. వారి చేతులలో బల్లెలున్నయ్య.

ఛటర్జీ, మురుగేశన్ లు ఒడ్డువెపుగా పరుగెత్తారు, తమ ఆటోమేటిక్ రివోల్వర్స్ ని గాలిలోకి ప్రేలుస్తూ.

అగ్నిని చూస్తే అడవి జంతువులకు ఎంత భయమో, తుపాకులన్నా, రివోల్వర్లన్నా ఆటవికులకు అంత భయం.

పడవలోని ఆటవికులు గభాల్ను నీళ్ళలోకి దూకి ఎటు వాళ్ళటు పారిపోసాగారు.

చింగ్ చావై పు గర్వంగా చూశాడు సుబ్రమణ్యం.

“ఇక ఇప్పుడు చెప్ప వజ్రాలెక్కడున్నాయో!”

“వజ్రాలు నా నొకలోంచి మాయమయాయి! ఏమై పోయాయో ఆశ్చర్యంగా ఉంది. అందుకే ఈ ద్వీపం నుంచి చాలాదూరం వెళ్ళినవాణ్ణి గూడ మళ్ళీ వెనక్కు తిరిగి వచ్చాను వాటికోసం!” చింగ్ చాలో విచారమూ, శ్రోధమూ రెండూ కానవచ్చాయి.

“నీవు తిరిగి వచ్చింది వజ్రాలకోసంకాదు! నీ మృత్యువుని కలుసుకునేందు,” సుబ్రమణ్యం రివోల్వర్ ని గురిచా పెట్టాడు.

చింగ్ చా ప్రాణభయంతో అతి దీనంగా చూస్తున్నాడు.

14

లక్ష్మణరావు అగాధంలో అట్టడుగుకి చేరుకున్నాడు. అతడి కాళ్ళకు నేల తగిలింది. డైవింగ్ లో అనుభవమూ, నేర్పరీ గలవాడు గనుక నీళ్ళలో పడిపోబోయేముందు, ఊపిరితిత్తులనిండా గాలి పీల్చుకున్నాడు. కొద్ది కొద్దిగా వదులుతూ, ఆఖరి క్షణాల్ని ఇంకా పొడిగించుకుంటున్నాడు.

సాక్షాత్తు అలవైకుంఠంనుంచి విష్ణువు పరుగెత్తుకొస్తే తప్ప తనను ఎవరూ రక్షించలేరని అతడికి తెలుసు. అయినా ఏ ప్రాణి అయినా కొసప్రాణం ఉన్నంతవరకూ

జీవించాలనే తన్నుకులాడుంది.

మతుగా అతడి కళ్ళు మూతలు పడుతుండగా అతడి ఒంటికి ఏదో మె తగా తగిలింది. అతడు ఉలిక్కిపడ్డాడు. షార్క్ లాంటి ఏజలచరమో తన్ను స్వాహా చేయటానికి వచ్చి ఉండాలి.

అతడిచుట్టూ ఏదో ఆక్రమించుకుంది. అతణ్ణి నెమ్మదిగా లాక్కుంటోంది. వజ్రాల్ని వేటాడేటప్పుడు అతణ్ణి కబళించ చూసిన ఆక్టోపస్ గుర్తుకు వచ్చింది లక్ష్మణ రావుకి. వెన్నులోంచి భయం జరజర ప్రాకింది. ఆకులా వణికిపోయాడు ఆ భయంతో.

ఇప్పుడు తను మళ్ళీ మరో ఆక్టోపస్ వాత బడాడా? అదే తన కబంధహస్తాల్లో ఇరికించుకుని దాని నోటివైపుకు లాక్కుంటోందా? మామూలు మనిషి అయితే ఈపాటికి ఆ భయంతో గుండె ఆగి మరణించి ఉండేవాడే! కానీ లక్ష్మణరావు ఆ ప్రాంతాల్లో అన్ని రకాల అపాయాల్ని ఎదుర్కొన్నవాడవటంవల్ల అతడు ఇంకా నిభాయించుకోగలిగాడు.

యమధర్మరాజు సభను ఊహించుకుంటూ కళ్ళు తెరిచాడు లక్ష్మణరావు. బయట ఎండ వెలుగు, చల్లని గాలి తగిలినయ్.

అప్పటికి అతణ్ణి ఆవరించిన నీరసం, ఒక విధమైన కోమా సడలిపోయింది. తను ఇనుకలో సముద్ర తీరాన, చంద్రముఖి తొడమీద తల ఉంచి, పడుకుని ఉన్నాడు.

చంద్రముఖి ఏవో ఆకుల్ని అరచేతుల్లో నలిపి, దాని పసురుని వాసన చూపుతోంది అతడికి. అతడికి తెలివి వచ్చిందని గ్రహించగానే, చంద్రముఖి తను కూర్చున్న

చోటునుంచి లేచింది. లక్ష్మణరావు పొట్టమీద రెండు చేతులూ ఉంచి గట్టిగా అదిమింది.

బాభుక్, బాభుక్^లమని నీళ్ళు కక్కాడు లక్ష్మణరావు అతడికి తెలియకుండానే, అతడు నీళ్ళు త్రాగేకాక కాబోలు, వాటిని కక్కించేసింది చంద్రముఖి.

“చంద్రముఖి! నీ ఋణం తీర్చుకోలేను. నాకు మజన్మ ఇచ్చావ్!” అన్నాడు నెమ్మదిగా లక్ష్మణరావు.

“అమ్మయ్య! నీవు బ్రతుకుతావో లేదో అని ఇంట్లో ట్నుంచీ దిగులుపడి ఛస్తున్నాను. చింగ్ చా నా మొగుడు ఎత్తుకుపోతే, మీరంతా కలసి, అతణ్ణి రక్షించి మా నా కప్పగించారు. అటువంటప్పుడు మిమ్మల్ని కాపాడే మాత్రం నా వంతు కాదూ?” అంది చంద్రముఖి నవ్వుతూ.

“అవునూ! చింగ్ చా వచ్చేసరికి నాకు వెలసవ పోసింది. ప్రక్కన చూస్తే నీవు లేవు. నీవు ఎక్కడ వెళ్ళావ్?”

“చింగ్ చా రావడం ముందే పసిగట్టి, నేను సమాజానికి జారుకున్నాను. ఓడ దగ్గరకు చేరుకుని, ఎక్కడ చూడకుండా ఓడలోకి ఎక్కాను. తర్వాత నిన్ను వచ్చారు డెక్ మీదకు. ఆ విషయం ముందే పసిగట్టి నాకలోకి చేరాను. నిన్ను నీళ్ళలోకి జారవిడవం నేనూ నీ వెనకనే నీళ్ళలోకి దిగాను. ఎలాగైతే నిన్ను ప్రాణాలతో కాపాడాను. అంతే చాలు నా

కృతజ్ఞతా పూర్వకంగా చూశాడు లక్ష్మణరావు వంక.

“ఇంకా ఇక్కడెందుకు? పద ద్వీపంలోకి పో

అన్నాడు లక్ష్మణరావు లేచి కూర్చుంటూ.

“తొందరపడకు! ఆ చెనావాడు ఎందుకో మళ్ళీ తిరిగి ద్వీపంలాకి వచ్చి చేరాడు. వాడు వెళ్ళిపోదేదాకా ఇక్కడే ఉందాం!” అంది చంద్రముఖి.

ఆమె తొడమీద తల వాల్చి నీరసంగా కళ్ళు మూసు కున్నాడు లక్ష్మణరావు.

వాళ్ళు కూర్చున్న చోటినుంచి చింగ్ చా నాక మాత్రమే కనబడుతోంది.

సుబ్రమణ్యం వచ్చిన ఫ్లయింగ్ బోట్ ఇంకా ఎగువ భాగాన ఉండటంవల్ల, దాని రాకను చంద్రముఖిగానీ, లక్ష్మణరావుగానీ పసిగట్టలేదు.

15

చింగ్ చా వాలకం సుబ్రమణ్యంలో ఏమాత్రం జాలిని కలిగించలేదు. పైపెచ్చు చింగ్ చా మొదటినుంచీ తమకు అవాంతరాల్ని తేచ్చిపెడుతూ, పెద్ద అడ్డంకిగా తయారయ్యాడు.

“చింగ్ చా! వజ్రాలెక్కడున్నాయో మర్యాదగా చెప్పవు నీవు! అందుకే నీకు తగిన శిక్ష విధిస్తున్నాను. నిన్ను మా ఫ్లయింగ్ బోటులో తీసుకువెళ్ళి సముద్రంలో తీరంనుంచి రెండుమైళ్ళ దూరాన వదిలేస్తాను. ప్రాణ భయంతో ఒడ్డుకు ఈదుకు వస్తావు నీవు. అప్పటికే నా చెప్పాల్సి ఉంటుంది. లేదా మళ్ళీ నిన్ను తీసుకువెళ్ళి అదే పని చేస్తాను” అంటూ సుబ్రమణ్యం తన రివాల్యూర్ ని చింగ్ చా కణతలకు ఆనించి పెట్టాడు.

వజ్రాలు ఎలా మాయమయిందీ తెలియనే తెలియదని ఎంత మొత్తుకున్నా వినలేదు.

ఆటవికులు నాక డెక్ మీద నిలబడి నిస్సహాయంగా చూస్తున్నారు. వాళ్ళేమైనా కల్పించుకుందామా అంటే, నాగరిక మనష్యుల చేతుల్లో రివోల్వర్లున్నాయి. పైగా ఎప్పుడయితే తమ నాక కౌంటర్ చింగ్ చా బందీ అయ్యాడో, అప్పుడే వాళ్ళకు గూడ ప్రాణభయం పట్టుకుంది.

చింగ్ చాని బోటులో ఫ్లయింగ్ బోట్ లోకి చేర్చారు. ఫ్లయింగ్ బోట్ గాలిలోకి లేచింది. తీరంనుంచి రెండు మైళ్ళదూరం పోయాక డోర్ తెరిచాడు సుబ్రమణ్యం.

“చింగ్ చా! వజ్రాలెక్కడ?” కటువుగా అడిగాడు.

“అయ్య బాబోయ్! నాకేం తెలియదు! మీ జోలికి రాను! నన్ను వదిలేయండి మహాప్రభో!” గగ్గోలు పెట్టేస్తున్నాడు చింగ్ చా.

ఎందరో ప్రాణాల్ని అవలీలగా తీసిన చింగ్ చా తన ప్రాణానికి ముప్పు వచ్చేసరికి, సామాన్య మానవుడికన్న అతి హీనంగా, దీనంగా విలవిల్లాడిపోతున్నాడు.

“ఈ మాత్రానికే నీవు చెబుతావని నేనేనాదూ ఆశించలేదులే!” అన్నాడు సుబ్రమణ్యం.

చింగ్ చా తలుపుకు దగరగా నిలబడ్డాడు. సుబ్రమణ్యం హఠాత్తుగా అతణ్ణి కాలితో బలంగా తన్నాడు ఫుట్ బాల్ ని తన్నినట్టుగా.

సూలకాయుడైన చింగ్ చా ఫ్లయింగ్ బోట్ డోర్ లోంచి ఎగిరి బయటకు వచ్చాడు. గాలిలో గిరికీలు కొట్టుకుంటూ, అరుస్తూ, నీళ్ళలో పడ్డాడు.

“మన ఫ్లయింగ్ బోటుని తీరానికి నడపండి. ఆ పంది వెధప ఈదుకుంటూ వస్తాడులే! పదండి!” అన్నాడు సుబ్రమణ్యం.

సుబ్రమణ్యం ఫ్లయింగ్ బోటులో తీరానికి చేరుకున్నాడు.

ఒడ్డుకెళ్ళి మురుగేశన్ తో కలిసే సమయానికి ఆటవికులంతా హాహాకారాలు చేయసాగారు.

“ఏం జరిగింది!” అంటూ సుబ్రమణ్యం వాళ్ళు చూస్తున్నదిశగా చూశాడు.

సముద్రంలో ఈడుతున్నాడు చింగ్చా. అతడికి కొద్ది దూరంలో నీళ్ళు పైకి ఎగజిమ్ముతున్నట్టుగా ఎగసిపడుతున్నయ్.

“సందేహం లేదు! అది షార్క్!” అనరిచాడు మురుగేశన్.

“అతడు అపకారి అయినా అతణ్ణి కాపాడడం మన ధర్మం! వజ్రాల సంగతి తర్వాత చూసుకోవచ్చు!” అంటూ సుబ్రమణ్యం మళ్ళీ ఫ్లయింగ్ బోట్ లోకి ఎక్కాడు. ఇంజన్ ని స్టార్ చేశాడు.

ఫ్లయింగ్ బోటు గాలిలో ఎగురుతోంది సముద్రం మీదుగా.

నీళ్ళలోంచి చింగ్చా గొడులూ అరుస్తున్నాడు. ఫ్లయింగ్ బోటులోంచి త్రాటి నిచ్చెనని క్రిందకు జారవిడిచారు.

చింగ్చా చేయి జాపి త్రాటి నిచ్చెనను అందుకోబోయాడు. కాని కొద్దిలో తప్పిపోయింది.

ఫ్లయింగ్ బోటు ఒక రాండ్ కొటివచ్చి చింగ్చాకి చేరువగా నెత్తిమీదే ఎగురుతోంది. చింగ్చా త్రాటి నిచ్చెనను పట్టుకున్నాడు గట్టిగా.

ఫ్లయింగ్ బోట్ పైకి లేచింది ఇంకా. సముద్రం మట్టం

మీద అడుగు ఎత్తున, త్రాటి నిచ్చెనను పటుకుని గాలిలో
వ్రేలాడుతున్నాడు చింగ్ చా.

“నిచ్చెన ఎక్కి పైకి రా! లేదా అలాగే గట్టిగా
పటుకొ ఒడుకు చేరేదాకా!” అని అరిచాడు ఫ్లయింగ్
బోట్ లోంచి.

అంతలోనే షార్క్ నీళ్ళమీద తేలింది. కొద్దిగా పైకి
ఎగిరింది. చిన్న గుహలా తన నోటిని తెరిచింది. మళ్ళీ
వెంటనే ఆ నోరు మూతపడింది. త్రాటి నిచ్చెనమీద
వ్రేలాడుతున్న చింగ్ చా ఎవరికీ కనుపించలేదు. షార్క్
నీళ్ళలోకి మునిగి మాయమయిపోయింది.

అందరూ దిగ్భ్రాంతులై చూస్తుండిపోయారు. ఎవరికీ
నోటంట మాట రాలేదు.

చంద్రముఖి, లక్ష్మణరావుల దృష్టిపథంలోకి వచ్చింది
ఫ్లయింగ్ బోట్.

లక్ష్మణరావు గభాలన్న లేచి నిలబడ్డాడు. జేబుగుడ్డను
గాలిలోకి వూపుతూ కేకలు పెట్టాడు.

అతణ్ణి చూసిన సుబ్రమణ్యం ఆనందానికి అవధులేవు.
చచ్చిపోయాడనుకున్న వ్యక్తి బ్రతికివస్తే ఎవరికైనా
అలాగే ఉంటుంది కదా!

మిత్రులంతా ఒకచోట చేరారు.

“వ్స! ఏంలాభం! మన శ్రమఅంతా బూడిదలో పోసిన
పన్నీరయింది. భద్రంగా దాచిన వజ్రాల్ని చింగ్ చా
ఎత్తుకుపోయాడు. మళ్ళీ అవి మాయమయిపోయాయని
ఇక్కడకు తిరిగి వచ్చాడు” సుబ్రమణ్యం విచారంగా
చెప్పాడు.

చంద్రముఖి ఏదో గుర్తుకు వచ్చిన దానిలా చూసింది.

“వజ్రాలా? అవి ఎక్కడకూ పోలేదు. నేను వాటిని భద్రంగా పదిలపరచాను” అంది.

అందరూ ఆశ్చర్యంగా ఆమెవేపు చూశారు నమ్మశక్యం కానటుగా.

“ఏమిటి నీవనేది?” సుబ్రమణ్యం అడిగాడు.

“అవును! చింగ్ చౌ నౌకను చూడంగానే నేను సముద్రంలో ముణిగిపోయి ఆ నౌకను చేరుకున్నాను. వాళ్ళు ఎలాగూ లక్షణారావును బందీగా తెస్తారని ముందే ఊహించాను. అతణ్ణి విడిపించేందుకు వీలుగా, నేను ముందే నౌకను చేరుకున్నాను. ఎవరూ చూడకుండా పైకి ఎక్కి, కౌపెన్ గదిలో దాక్కున్నాను.

“ఊంత సేపటికి చింగ్ చౌ మూటలో వచ్చాడు. దాన్ని తన గదిలో శేబుల్ మీద భద్రపరచి వెళ్ళిపోయాడు. ఆ మూటను నేను సంగ్రహించాను. దానికి త్రాడుకట్టి, నౌక కిటికీలోంచి సముద్రంలోకి జారవిడిచాను. ఆ తర్వాత మెల్లగా తప్పించుకుని వచ్చి, లక్షణారావుని రక్షించాను” చంద్రముఖి కళ్ళు త్రిప్పుకుంటూ చెప్పసాగింది.

లక్షణారావు గూడ తనను చింగ్ చౌ వీరకంగా అగాధంలోకి పడత్రోసిందీ వివరించాడు.

“అయితే ఇప్పుడా వజ్రాల మూటను వెదకి తేగలవా? లేదా ఎక్కడ జారవిడిచావో తెలిపితే, మళ్ళీ మేం తిప్పలు పడతాం!” అనడిగాడు సుబ్రమణ్యం.

“మీకా శ్రమ అక్కరలేదు. ఇదివరకు ఆ నౌక లంగరు వేసిన చోటు నాకు బాగా గుర్తే!” అంటూ చంద్రముఖి లేడిలా పరుగెత్తింది. తీరాన ఎత్తైన రాయి ఉంది. దాని మీదకు ఎక్కి అక్కడ్నుంచి నీళ్ళలోకి దూకింది.

“సముద్రం అంటే భయమే లేదు. నీళ్ళలో చేపపిల్ల కన్న చాకచక్యంగా ఈదగలదు!” ఛటర్జి ఆమెను మెచ్చుకున్నాడు.

పావుగంట గడిచింది. చంద్రముఖి నీళ్ళమీదకు తేలింది. ఆమె భుజాన మూట వ్రేలాడుతోంది.

చంద్రముఖి ఒడ్డుకు రాగానే, ఆమె ఆడదనే విచక్షణ లేకుండా, అందరూ ఆమెను చేతులమీద పెక్కి తేస్తారు. తమ భుజాలమీద కూర్చోబెట్టుకుని ఆమెను ద్వీపంలాకి తెచ్చారు గోలగా అరుచుకుంటూ.

“చంద్రముఖీ! మేం బ్రతికి ఉన్నన్నాళ్ళూ నీ పేరు స్మరిస్తూనే ఉంటాం!” అన్నాడు లక్ష్మణరావు.

“మీరు చేసిన సహాయం ముందు నా సహాయం ఏపాటి? నా భర్త బటూవాను నా కప్పగించారు. ఈ చుట్టుపట్ల ద్వీపవాసులకు చింగ్ చా పీడ విరగడచేశారు.”

అందరూ ఆమె ఔదార్యాన్ని మెచ్చుకున్నారు.

మరో గంటలో ఫ్లయింగ్ బోట్ భారత భూభాగం వేపుగా ప్రయాణం సాగించింది.

ఫ్లయింగ్ బోట్ కి టాటా చెప్పి, అనందంగా కొబ్బరి తోపుల్లోకి పరుగిడారు బటూవా, చంద్రముఖీ.